


पुलिस की एंट्री रोकने के लिए दरवाजों-खिड़कियों पर लगाए थे सेंसर

पर्व स्थित आरए स्टूडियो में 17 बच्चों और दो वयस्कों को बंधक बनाने वाले रोहित आर्य ने अच्छे से प्लानिंग की थी। उसने अपने बचाव के लिए खिड़कियों और दरवाजों पर लोगों की आवाजाही और गतिविधियों का पता लगाने वाले सेंसर लगा रखे थे। इसके अलावा सीसीटीवी को भी एक दिशा में घुमा दिया था। एक अधिकारी ने शुक्रवार को यह जानकारी दी। अधिकारी ने बताया कि पुलिस को अंदर आने से रोकने के लिए उसने सभी दरवाजों और खिड़कियों पर मोशन डिटेक्शन सेंसर लगा रखे थे। उसने सभी सीसीटीवी कैमरों को भी एक ही दिशा में घुमा दिया था ताकि उनमें कुछ भी पता न चल सके। जब पुलिस की एक टीम बंधकों को मुक्त कराने के लिए बाथरूम के रास्ते घटनास्थल पर दाखिल हुई, तो सेंसर पर उसकी नजर पड़ी।



शिक्षा विभाग से मांगी गई रिपोर्ट, मंत्री दादा भुसे ने दिए जांच के निर्देश

दो बजे दोपहर

पत्रकारिता पावर नहीं रिस्यांसिबिलिटी है

रोहित आर्य केस



बच्चे की दादी बोलीं-आरोपी ने अच्छा बर्ताव किया

19 लोगों को बंधक बनाने वाले आरोपी के बारे में बुजुर्ग महिला मंगला पाटनकर ने कई बातें बताईं। वह अपनी पोती को ऑडिशन के लिए ले गई थीं। जब पुलिस बच्चों को सुरक्षित निकालने के लिए बाहर काम कर रही थी, तब मंगला ने भी बच्चों को बचाने में अहम भूमिका निभाई। उनके सिर में कांच के टुकड़ों से चोटें भी आईं। अभी वह हॉस्पिटल में भर्ती हैं। पूरी घटना के बारे में उन्होंने बताया कि आरोपी रोहित आर्य पहले कुछ बच्चों को उनके पास छोड़ गया और बाकी को ऊपर ले गया। थोड़ी देर बाद मुझे भी बाकी बच्चों के साथ ऊपर आने को कहा। मंगला ने कहा कि रोहित पूरे समय बहुत अच्छे से बर्ताव कर रहा था और लेकिन उसने बहुत झामा भी किया। उसने दिवाली के पटाखे फोड़े और हमें बताया कि बाहर फायरिंग हो रही है, इसलिए हम बिल्डिंग से बाहर नहीं निकले।

खुलकर खर्च कर रही है सरकार

एजेंसी | नई दिल्ली

केंद्र सरकार का राजकोषीय घाटा यानी फिस्कल डेफिसिट इस वित्त वर्ष (2025-26) के पहले चार महीनों में सालाना आधार पर 70% बढ़ गया है। कंट्रोलर जनरल ऑफ अकाउंट्स (CGA) के आंकड़ों के मुताबिक, अप्रैल-जुलाई में घाटा 4.68 लाख करोड़ रहा, जो पूरे साल के अनुमान का 29.9% है। पिछले साल इसी अवधि में यह 2.77 लाख करोड़ था। राजकोषीय घाटे में इस बढ़ोतरी की मुख्य वजह सरकार का पूंजीगत खर्च (कैपिटल एक्सपेंडिचर) है, जो अप्रैल-जुलाई में 31% बढ़कर 3.47 लाख करोड़ हो गया। पिछले साल यही खर्च 2.61 लाख करोड़ था। सरकार इंफ्रास्ट्रक्चर और सार्वजनिक निवेश के जरिए विकास की गति बनाए रखती है। वित्त वर्ष 2025-26 के लिए केंद्र सरकार ने राजकोषीय घाटे का लक्ष्य जीडीपी का 4.4% रखा है। यह FY25 के 4.8% से कम है।

राजकोषीय घाटा 4 महीनें में 70% बढ़ा

अप्रैल-जुलाई में बढ़कर 4.68 लाख करोड़ पहुंचा

इंफ्रास्ट्रक्चर पर खर्च 31% बढ़ा

राजस्व प्राप्ति और कुल खर्च की स्थिति

खर्च	इस अवधि में सरकार का कुल खर्च 13 लाख करोड़ से बढ़कर 15.64 लाख करोड़ हो गया है, जो पूरे साल के लक्ष्य का 31% है।
कमाई	इस दौरान टैक्स से होने वाली शुद्ध कमाई पिछले साल के 7.15 लाख करोड़ के मुकाबले थोड़ी गिरकर 6.62 लाख करोड़ रही। इसका एक कारण जुलाई में टैक्स फाइलिंग की समय सीमा बढ़ना भी रहा।
नॉन टैक्स रेवेन्यू	4.03 लाख करोड़ (69.2% लक्ष्य) और कुल राजस्व प्राप्तियां 10.95 लाख करोड़ (31.3% लक्ष्य) रहीं।
सब्सिडी में कमी	अच्छी बात यह है कि मुख्य सब्सिडियों पर कुल खर्च पिछले साल के 1.26 लाख करोड़ से घटकर 1.14 लाख करोड़ हो गया है।

4 महीने में टैक्स रेवेन्यू 6.62 लाख करोड़ रहा

अप्रैल-जुलाई के बीच नेट टैक्स रेवेन्यू 6.62 लाख करोड़ रहा, जो वार्षिक लक्ष्य का 23% है। पिछले साल यह 7.15 लाख करोड़ था। गैर-कर राजस्व 4.03 लाख करोड़ (69.2% लक्ष्य) और कुल राजस्व प्राप्तियां 10.95 लाख करोड़ (31.3% लक्ष्य) रहीं।

ब्रीफ न्यूज़

आपदाग्रस्त किसानों के लिए सहायता राशि के वितरण को मिली मंजूरी

मुंबई। राहत एवं पुनर्वास मंत्री मकरंद जाधव-पाटिल ने कहा कि राज्य सरकार प्राकृतिक आपदाओं से प्रभावित किसानों को तत्काल सहायता प्रदान करने को सर्वोच्च प्राथमिकता दे रही है। उन्होंने बताया कि जून से सितंबर 2025 तक भारी बारिश और बाद से प्रभावित किसानों की मदद के लिए सरकार ने 2,540 करोड़ 90 लाख 79 हजार रुपये की सहायता राशि के वितरण को मंजूरी दी है और इस संबंध में सरकारी निर्णय जारी कर दिए गए हैं। मंत्री पाटिल ने कहा कि सरकार किसानों की सहायता और पुनर्वास के लिए संवेदनशीलता से कार्य कर रही है।

कांग्रेस ने मुंबई पुलिस पर लगाया जासूसी का आरोप, भाजपा ने किया खारिज

मुंबई। कांग्रेस ने शुक्रवार को आरोप लगाया कि मुंबई पुलिस ने पार्टी की महाराष्ट्र इकाई के प्रमुख हवनवंत सपकाल की जासूसी की है। कांग्रेस प्रवक्ता अतुल लोढे ने बताया कि गावदेवी पुलिस थाने के कर्मों सर्वोदय आश्रम में स्थित सपकाल के कमरे में पहुंचे और वहां की गतिविधियों तथा मीडिया की मौजूदगी को लेकर पूछताछ की। उन्होंने कहा कि संभवतः पुलिसकर्मी सपकाल को पहचान नहीं पाए। लोढे ने सवाल उठाया कि क्या यह जासूसी मुख्यमंत्री देवेंद्र फडणवीस या पुलिस आयुक्त देवेन भारती के निर्देश पर की जा रही है।

सोनम वांगचुक टाइम मैगजीन के 100 प्रभावशाली लोगों में शामिल

नई दिल्ली। सोनम वांगचुक को TIME मैगजीन ने 'द 100 मोस्ट इन्फ्लुएंटियल क्लाइमेट लीडर्स ऑफ 2025' की लिस्ट में जगह दी है। मैगजीन ने लिखा-वांगचुक एक इंडीपेंडर, शिक्षाविद और सामाजिक कार्यकर्ता हैं। पिछले महीने उन्हें लद्दाख को पूर्ण राज्य का दर्जा दिलाने के प्रदर्शन के चलते गिरफ्तार किया गया था।

47 करोड़ रुपए की कोकीन तस्करी का भंडाफोड़, पांच गिरफ्तार

डीबीडी संवाददाता | मुंबई

राजस्व खुफिया निदेशालय (डीआरआई) ने मुंबई में बड़ी ड्रग तस्करी की कोशिश नाकाम की है। डीआरआई ने मादक पदार्थों की तस्करी के खिलाफ एक बड़ी कार्रवाई करते हुए कोलंबो से मुंबई पहुंची एक महिला यात्री से 4.7 किलोग्राम कोकीन बरामद की है। जल्द किए गए मादक पदार्थ की अंतरराष्ट्रीय बाजार में कीमत करीब 47 करोड़ रुपए बताई जा रही है। डीआरआई को मिली खुफिया जानकारी के आधार पर अधिकारियों ने मुंबई के छत्रपति शिवाजी महाराज अंतर्राष्ट्रीय हवाई अड्डे (सीएसएमआईए) पर पहुंची एक महिला यात्री को रोका। उसके सामान में जांच के दौरान रखे कॉफी के नौ पैकेटों में सफेद पाउडर जैसे पदार्थ के नौ पाउच मिले।

एनडीपीएस फील्ड टेस्ट किट से जांच करने पर यह पदार्थ कोकीन निकला। महिला से पूछताछ और तत्परता से की गई कार्रवाई के बाद डीआरआई ने हवाई अड्डे पर ही मादक पदार्थों के प्राप्तकर्ता को भी गिरफ्तार कर लिया। आगे की छापेमारी में कोकीन की तस्करी, वित्तपोषण, संग्रह और वितरण नेटवर्क से जुड़े तीन अन्य व्यक्तियों को भी पकड़ा गया। और वामपंथी दल भी शामिल होंगे। किया गया है और सभी के खिलाफ एनडीपीएस अधिनियम, 1985 के तहत कार्रवाई की गई है।

विपक्ष निकालेगा सत्य का मोर्चा

■ चुनाव आयोग के खिलाफ विपक्ष एकजुट

■ उद्धव-पवार-राज और विपक्ष के नेता होंगे शामिल

डीबीडी संवाददाता | मुंबई

राज्य में मतदाता सूची में कथित गड़बड़ियों, मत चोरी और चुनाव आयोग के रवैये के खिलाफ शनिवार को मुंबई में विपक्षी दल एकजुट होकर 'सत्य का मोर्चा' निकालने का रहे हैं। इस मोर्चे में महाविकास आघाड़ी के घटक दल शिवसेना (उद्धव), राष्ट्रवादी कांग्रेस पार्टी (शरद), कांग्रेस के साथ-साथ महाराष्ट्र नवनिर्माण सेना (मनसे) और वामपंथी दल भी शामिल होंगे। मोर्चा दोपहर 1 बजे फैशन स्ट्रीट से शुरू होकर महानगरपालिका (बीएमसी) मुख्यालय तक पहुंचेगा।

प्रमुख नेता रहेंगे शामिल

शिवसेना (उद्धव) नेता अनिल परब ने बताया कि इस आंदोलन में उद्धव ठाकरे, शरद पवार, जयंत पाटील, राज ठाकरे, कांग्रेस और वामपंथी दलों के प्रमुख नेता शामिल होंगे। उन्होंने कहा कि यह केवल राजनीतिक दलों का आंदोलन नहीं, बल्कि उन मतदाताओं की आवाज भी है, जिन्हें लगता है कि उनका वोट चोरी हुआ है। बताया जा रहा है कि शुक्रवार देर शाम तक पुलिस की ओर से अनुमति नहीं मिली थी, लेकिन आघाड़ी के नेता मोर्चा आयोजित करने के अपने निर्णय पर अडिग हैं।

सोशल मीडिया पर जारी टीजर

मोर्चे से पहले उद्धव ठाकरे गुट ने 15 सेकंड का एक टीजर सोशल मीडिया पर जारी किया है, जिसमें उद्धव ठाकरे अपने पुराने भाषण में कहते हैं, "लोकतंत्र में आमतौर पर मतदाता सरकार चुनते हैं, लेकिन अब सरकार मतदाता चुनने लगी है।" इस वीडियो में उन्होंने स्पष्ट कहा कि "हम फर्जी मतदाताओं को वोट डालने नहीं देंगे।" टीजर में "लोकतंत्र बचाओ" और "असली मतदाताओं की आवाज उठाओ" जैसे संदेशों के जरिए आंदोलन की झलक दिखाई गई है। इस मोर्चे की सबसे खास बात यह है कि उद्धव ठाकरे और राज ठाकरे एक बार फिर एक मंच पर नजर आएंगे। पिछले तीन महीनों से दोनों नेताओं की लगातार मुलाकातों के बाद यह पहला बड़ा सार्वजनिक आयोजन है।

राज्य में 'जिला व्यवसाय सुधार कार्य योजना 2025' लागू

राज्य सरकार ने 'जिला व्यवसाय सुधार कार्य योजना 2025' (District Business Reform Action Plan 2025) लागू करने की घोषणा की है, जिसके तहत राज्य के सभी जिलों में व्यवसाय करने की प्रक्रिया को और सरल व पारदर्शी बनाया जाएगा। यह घोषणा मुख्यमंत्री देवेंद्र फडणवीस की अध्यक्षता में हुई 'ईज ऑफ डूइंग बिजनेस' समीक्षा बैठक के दौरान की गई। मुख्यमंत्री फडणवीस ने बताया कि इस योजना के तहत प्रत्येक जिलाधिकारी को अतिरिक्त प्रशासनिक अधिकार दिए जाएंगे ताकि जिला स्तर पर औद्योगिक विकास को गति मिल सके। उन्होंने कहा कि स्थानीय स्तर पर त्वरित निर्णय और निवेश को बढ़ावा देने के लिए जिला प्रशासन की भूमिका को सशक्त किया जाएगा। सह्याद्री अतिथि गृह में हुई बैठक में मुख्य सचिव राजेश कुमार सहित कई वरिष्ठ अधिकारी उपस्थित थे।

सामयिक खबर

रक्षा मंत्री राजनाथ सिंह और अमेरिकी रक्षा मंत्री पीटर हेगसेथ ने किए हस्ताक्षर

भारत-अमेरिका में अगले 10 सालों के लिए रक्षा समझौता

यह समझौता 2025-35 के दौरान दोनों देशों के बीच रक्षा क्षेत्र में सहयोग को करेगा मजबूत

डीबीडी संवाददाता | मुंबई

टैरिफ मुद्दे पर भारत-अमेरिका में चल रही तल्लबी के बीच शुक्रवार को दोनों देशों ने रक्षा क्षेत्र में 10 साल एक फ्रेमवर्क समझौते पर हस्ताक्षर किए। यह समझौता कुआलालंपुर में हुई बैठक के दौरान राजनाथ सिंह और उनके अमेरिकी समकक्ष पीटर हेगसेथ के बीच संपन्न हुआ।

टैरिफ मुद्दे पर भारत-अमेरिका में चल रही तल्लबी के बीच शुक्रवार को दोनों देशों ने रक्षा क्षेत्र में 10 साल एक फ्रेमवर्क समझौते पर हस्ताक्षर किए। यह समझौता कुआलालंपुर में हुई बैठक के दौरान राजनाथ सिंह और उनके अमेरिकी समकक्ष पीटर हेगसेथ के बीच संपन्न हुआ।

सिंह आसियान रक्षा मंत्रियों की बैठक में भाग लेने के लिए कुआलालंपुर गए हैं। रक्षा मंत्रालय देशों के बीच रक्षा क्षेत्र में सहयोग को मजबूत करने पर केंद्रित है।

रक्षा साझेदारी की रूपरेखा नामक समझौते पर हस्ताक्षर किए हैं। यह समझौता 2025-35 के दौरान दोनों देशों के बीच रक्षा क्षेत्र में सहयोग को मजबूत करने पर केंद्रित है।

दोनों मंत्रियों ने दोहराई प्रतिबद्धता

सिंह ने 12वीं आसियान रक्षा मंत्रियों की बैठक-प्लस (एडीएमएम-प्लस) के अवसर पर अमेरिकी समकक्ष पीटर हेगसेथ से मुलाकात की। बैठक रचनात्मक रही और प्रतिनिधिमंडल स्तर की वार्ता के बाद दोनों मंत्रियों ने आमने-सामने की बातचीत हुई। दोनों नेताओं ने द्विपक्षीय रक्षा सहयोग में निरंतर प्रगति की सराहना की और सभी क्षेत्रों में पारस्परिक रूप से लाभकारी साझेदारी को और मजबूत करने की अपनी प्रतिबद्धता दोहराई। उन्होंने मौजूदा रक्षा मुद्दों और चुनौतियों की समीक्षा की और रक्षा उद्योग एवं प्रौद्योगिकी सहयोग पर विचार-विमर्श किया। बता दें, भारत और अमेरिका सैन्य अभ्यासों और गतिविधियों, सूचना साझाकरण, समान विचारधारा वाले क्षेत्रीय और वैश्विक साझेदारी के साथ सहयोग, रक्षा उद्योग, विज्ञान और प्रौद्योगिकी सहयोग और रक्षा समन्वय तंत्रों के माध्यम से रक्षा संबंधों का विस्तार और गहनता जारी रख रहे हैं।

यह दांवा भारत-अमेरिका रक्षा संबंधों के संपूर्ण आयाम को नीतिगत दिशा प्रदान करेगा। यह हमारे बढ़ते रणनीतिक अभिसरण का संकेत है और साझेदारी के एक नए दशक का सूत्रपात करेगा। रक्षा हमारे द्विपक्षीय संबंधों का प्रमुख स्तंभ बना रहेगा।

- राजनाथ सिंह, रक्षा मंत्री, भारत

रक्षा सहयोग में भारत अमेरिका के लिए एक प्राथमिकता वाला देश है और वे एक स्वतंत्र एवं खुले हिंद-प्रशांत क्षेत्र को सुनिश्चित करने के लिए भारत के साथ मिलकर काम करने के लिए प्रतिबद्ध हैं।

- पीटर हेगसेथ, रक्षामंत्री, अमेरिका

छह विभागीय समितियां तैयार करेंगी रिपोर्ट

बैठक में फडणवीस ने बताया कि राज्य सरकार ने 6 विभागीय समितियों का गठन किया है जो 31 दिसंबर 2025 तक अपनी रिपोर्ट प्रस्तुत करेंगी। इन समितियों का कार्य सुधारों की प्रगति, बाधाओं की पहचान और आगामी नीतिगत उपायों की सिफारिश करना है। मुख्यमंत्री ने कहा कि महाराष्ट्र ने 'ईज ऑफ डूइंग बिजनेस 2024' के मूल्यांकन में उल्लेखनीय प्रगति की है। 402 में से 399 सुधार पूरे किए जा चुके हैं, जिससे राज्य का स्कोर 99.25 प्रतिशत तक पहुंच गया है। उन्होंने कहा कि महाराष्ट्र को इससे पहले 'ईओडीबी 2020-21' में अचीवर राज्य और 'ईओडीबी 2022' में टॉप अचीवर राज्य के रूप में सम्मानित किया गया था।

लगजरी कार से चोरी करने वाला अंतरराज्यीय गिरोह गिरफ्तार

डीबीडी संवाददाता | रायगढ़

रायगढ़ जिले की स्थानीय अपराध जांच शाखा (एलसीबी) ने एक सटीक स्टिंग ऑपरेशन के जरिए अंतरराज्यीय चोर गिरोह का पर्दाफाश किया है। लगजरी कारों में घूमकर अमीर घरों को निशाना बनाने वाले इस गिरोह के मास्टरमाइंड शाहनवाज कुरैशी को तीन साथियों के साथ उत्तर प्रदेश से गिरफ्तार किया गया। पुलिस ने उनके कब्जे से 15.50 लाख मूल्य का सोना बरामद किया है। जांच में सामने आया है कि शाहनवाज कुरैशी का गिरोह रायगढ़, सतारा और रत्नागिरी जिलों में कम से कम 10 घरों में चोरी की घटनाओं को अंजाम दे चुका है। पुलिस अधीक्षक आंचल दलाल के मार्गदर्शन में एलसीबी की विशेष टीम ने इस गिरोह पर नजर रखी और फिर गुप्त सूचना के आधार पर कार्रवाई की।



अब तक 50 लाख से ज्यादा की चोरी का अंदेशा

पुलिस ने गिरोह के पास से 22 कैरेट का सोना, नकदी, गहने और इलेक्ट्रॉनिक सामान बरामद किए हैं। अनुमान है कि इस गिरोह ने पिछले एक साल में 50 लाख से अधिक मूल्य का माल चोरी किया। पिछले महीने ही सतारा जिले में एक रात में तीन घरों से 10 लाख का सोना चोरी हुआ था। पुलिस अब गिरोह के नेटवर्क और माल के खरीदारों की तलाश में जुटी है।

लगजरी कारों से देते थे वारदात को अंजाम

सूत्रों के अनुसार, गिरोह चोरी की वारदातों के लिए ऑटोमैटिक और इमोवा जैसी लगजरी एसयूवी कारों का इस्तेमाल करता था, ताकि शहरों के बीच आसानी से आवाजाही की जा सके। ये चोर रात के अंधेरे में अमीर इलाकों में घुसकर नकदी, सोना, चांदी और महंगे इलेक्ट्रॉनिक सामान चोरी करते थे। शाहनवाज कुरैशी पहले से ही हत्या, हत्या के प्रयास और आर्म्स एक्ट जैसे गंभीर अपराधों में वांछित था। पुलिस ने बताया कि सतारा के एक गांव में गिरोह के सदस्य छिपे हुए थे। 48 घंटे की सतर्क निगरानी के बाद पुलिस टीम ने छापा मारा और शाहनवाज सहित चार आरोपियों को दबोच लिया। पूछताछ में शाहनवाज ने स्वीकार किया कि वे महाराष्ट्र के तटीय और समृद्ध जिलों की ही निशाना बनाते थे।

कृषि कंपनी से 30 लाख की धोखाधड़ी

डीबीडी संवाददाता | ठाणे

ठाणे जिले में पुलिस ने एक कृषि कंपनी से 30 लाख रुपए से अधिक की धोखाधड़ी के आरोप में तमिलनाडु के तीन लोगों के खिलाफ मामला दर्ज किया है। पुलिस के अनुसार, कल्याण के पास शहाड स्थित कंपनी ने शिकायत दर्ज कराई कि तमिलनाडु के इरोड जिले के पेन्डुरई स्थित एक मसाला कंपनी के प्रबंध निदेशक सहित अन्य आरोपियों ने जुलाई-अगस्त में हल्दी का ऑर्डर दिया था। पुलिस अधिकारी ने बताया कि कंपनी ने सहमति के अनुसार माल की आपूर्ति कर दी थी, लेकिन आरोपियों ने केवल छह लाख रुपए का भुगतान किया और बार-बार याद दिलाने के बावजूद 30.75 लाख रुपए की शेष राशि नहीं चुकाई। जब शिकायतकर्ता ने भुगतान के लिए दोबारा संपर्क किया, तो आरोपियों ने कोई जवाब नहीं दिया और बाद में उनका संपर्क टूट गया।

बॉस्टन आइवी हेल्थकेयर में 264 करोड़ का घोटाला

डीबीडी संवाददाता | मुंबई

मुंबई पुलिस की आर्थिक अपराध शाखा (EOW) ने बॉस्टन आइवी हेल्थकेयर प्राइवेट लिमिटेड में बड़े पैमाने पर वित्तीय घोटाले का मामला दर्ज किया है। यह मामला पहले अंधेरी एमआईडीसी पुलिस स्टेशन में दर्ज था, जिसे अब विस्तृत जांच के लिए ईओडब्ल्यू को सौंपा गया है। यह घटनाक्रम 1 अप्रैल 2024 से 30 अगस्त 2025 के बीच का बताया जा रहा है। शिकायत कंपनी के पूर्व मुख्य कार्यकारी अधिकारी (CEO) ने विवेक तिवारी ने दर्ज कराई है। शिकायत में आरोप लगाया गया है कि कंपनी के निदेशकों और वरिष्ठ अधिकारियों ने विवेक तिवारी को मनमाने ढंग से सीईओ पद से हटा दिया। इसके बाद, कंपनी के शेयरों को ईएसओपी ट्रस्ट के नाम पर अत्यंत कम कीमत पर आवंटित किया गया। इसी अवधि में कंपनी के खातों



से करीब 264 करोड़ रुपए की राशि विभिन्न असेंबंधित तृतीय पक्षों को ट्रांसफर की गई, जिसकी वैधता संदिग्ध बताई गई है। विवेक तिवारी, जो कंपनी में 13 प्रतिशत हिस्सेदारी रखते हैं, ने बताया कि इन अनधिकृत लेनदेन के चलते उन्हें करीब 34 करोड़ रुपए का नुकसान हुआ। इसी प्रकार, कंपनी के सह-प्रमोटर केतन मल्हन, जिनकी भी 13 प्रतिशत हिस्सेदारी है, उन्हें भी बराबर की हानि पहुंची। इस प्रकार दोनों प्रमुख शेयरधारकों को कुल 68 करोड़ रुपए का आर्थिक नुकसान हुआ है।

ईओडब्ल्यू ने शुरु की गहन जांच

आर्थिक अपराध शाखा ने मामले की जांच अपने हाथ में लेकर कंपनी के वित्तीय लेनदेन, शेयर आवंटन प्रक्रिया और ईएसओपी ट्रस्ट से जुड़े दस्तावेजों की जांच शुरू कर दी है। अधिकारी अब कंपनी के बैंक खातों, शेयर ट्रांसफर रिकॉर्ड्स और आंतरिक ईमेल संवादों की छानबीन कर रहे हैं ताकि धन हस्तांतरण की सटीक श्रृंखला और जिम्मेदार व्यक्तियों की पहचान की जा सके। जांच एजेंसियां फॉरेंसिक ऑडिट की संभावना पर भी विचार कर रही हैं।

कोपरी पुलिस ने सरदार पटेल जयंती पर निकाली राष्ट्रीय एकता दौड़

डीबीडी संवाददाता | ठाणे

देश के लौह पुरुष सरदार वल्लभभाई पटेल की 150वीं जयंती के अवसर पर कोपरी पुलिस स्टेशन ने शुक्रवार को 'एक भारत, श्रेष्ठ भारत' पहल के तहत राष्ट्रीय एकता दौड़ का आयोजन किया। यह दौड़ नागरिकों में देशभक्ति, सामाजिक सद्भाव और राष्ट्रीय एकता की भावना को सुदृढ़ करने का एक प्रेरक आयोजन साबित हुई। बारिश के बावजूद ठाणे की सड़कों पर नागरिक भारत माता के जयकारे लगाते हुए तिरंगे झंडे और एकता के संदेश वाली तख्तिचों धामे दौड़ते नजर आए। सुबह 7 बजे अध्यक्षीयक चौक से शुरू हुई यह दौड़ मंगला हाई स्कूल, काशी मंदिर, दौलत नगर, आनंद दिघे चौक जैसे मार्गों से होती हुई वापस अध्यक्षीयक चौक पर समाप्त हुई, जिसका शुभारंभ वरिष्ठ नागरिकों ने हरी झंडी दिखाकर किया।



पुलिस व नागरिकों की देशभक्ति का उत्सव

वरिष्ठ पुलिस निरीक्षक निशंकान्त विश्वाकर ने बताया कि ठाणे पुलिस आयुक्त आशुतोष दुबरे के मार्गदर्शन में आयोजित इस दौड़ में करीब 250 प्रतिभागियों ने हिस्सा लिया, जिनमें युवा, महिलाएँ, वरिष्ठ नागरिक, पुलिस मित्र और कोपरी पुलिस स्टेशन के अधिकारी-कर्मचारी शामिल थे। सभी प्रतिभागियों के चेहरों पर देशभक्ति की चमक और एकता की शक्ति झलक रही थी। कार्यक्रम के अंत में पुलिस और नागरिकों ने मिलकर राष्ट्रीय एकता की शपथ ली। कोपरी पुलिस की यह पहल कानून के साथ समाज सेवा के संकल्प का प्रतीक बन गई और ठाणेवासियों के लिए देशभक्ति का एक जीवंत अनुभव साबित हुई।

बांग्लादेशी नागरिक को बलात्कार के मामले में आठ साल की सजा

डीबीडी संवाददाता | ठाणे

ठाणे जिले की सत्र अदालत ने बलात्कार के एक मामले में बांग्लादेशी नागरिक जोशीम सोबुर मुल्ला (26) को दोषी ठहराते हुए आठ साल कैद की सजा सुनाई है। बेलापुर के अतिरिक्त सत्र न्यायाधीश पराग ए. साने ने यह फैसला 24 अक्टूबर को सुनाया, जिसकी प्रति शुक्रवार को उपलब्ध कराई गई। अदालत ने दोषी की पत्नी और एक अन्य व्यक्ति को भारत में अवैध रूप से रहने के आरोप में पांच साल की सजा भी दी है। अदालत ने आदेश दिया कि सजा की अवधि पूरी होने के बाद तीनों दोषियों — जोशीम, उसकी पत्नी मुर्शिदा और जना रबुल मुल्ला — को बांग्लादेश भेज दिया जाएगा। अभियोजन पक्ष के अनुसार, जोशीम पर आरोप था कि उसने बांग्लादेश से तस्करी कर लाई गई दो नाबालिग लड़कियों के साथ बलात्कार किया था। यह मामला 2017 में तब सामने आया जब एक गैर सरकारी संगठन (एनजीओ) की सूचना पर पुलिस



ने दोनों पीड़िताओं को बचाया। अदालत ने जोशीम को भारतीय दंड संहिता (IPC) के तहत बलात्कार का दोषी माना, लेकिन यौन अपराधों से बच्चों के संरक्षण (POCSO) अधिनियम के तहत दोषी नहीं ठहराया।

पासपोर्ट और विदेशी अधिनियमों का उल्लंघन

बलात्कार के आरोपों से अलग, अदालत ने माना कि मुर्शिदा और जना रबुल मुल्ला ने पासपोर्ट तथा विदेशी अधिनियमों का उल्लंघन किया था। इस आधार पर दोनों को पांच साल के कारावास की सजा दी गई। विशेष लोक अभियोजक योगेन्द्र पाटिल ने बताया कि मुकदमे के दौरान अभियोजन पक्ष ने कुल 12 गवाहों से पूछताछ की, जिनके बयान न्यायालय में दर्ज किए गए।

गणपत पिंगळे को 'दक्षता पदक' से किया गया सम्मानित

ओपी यादव | पालघर

मोखाडा हत्याकांड की उत्कृष्ट जांच के लिए तत्कालीन उपविभागीय पुलिस अधिकारी गणपत पिंगळे (वर्तमान में सहायक पुलिस आयुक्त, मीरा रोड, वसई-विरार) ने की। उनकी बेहतरीन जांच कार्य के लिए केंद्र सरकार ने 31 अक्टूबर 2025 को सरदार वल्लभभाई पटेल जयंती के अवसर पर उन्हें 'दक्षता पदक' से सम्मानित किया। यह सम्मान महाराष्ट्र पुलिस के लिए गर्व का क्षण माना जा रहा है।

मोखाडा हत्याकांड की गुत्थी सुलझाने के लिए मिला सम्मान



तकनीकी जांच में सामने आया प्रेम प्रसंग का एंगल

जांच में सामने आया कि ममता का संपर्क गोविंद उर्फ सुनील मेहलाई यादव नामक व्यक्ति से था। पुलिस ने आरोपी को सोलापुर से गिरफ्तार किया। पूछताछ में आरोपी ने कबूल किया कि ममता के साथ उसके प्रेम संबंध थे। उसने अपने साथी महेश उर्फ विक्की रविंद्र बडगुजर के साथ मिलकर ममता को लोनावला ले जाने के बहाने वैनरणा नदी पुल पर बुलाया और स्काफ से गला घोटकर हत्या कर दी।

केस डायरी

मोखाडा थाना क्षेत्र में 7 फरवरी 2024 को वैनरणा नदी के किनारे एक अज्ञात महिला का सिर कटा शव मिलने से सनसनी फैल गई थी। पुलिस ने हत्या का मामला दर्ज कर जांच शुरू की। शुरुआती सुराग में मृतका के हाथ पर 'ममता' लिखा टैटू और पैर की अंगुली में 'SDS' निशान वाला चांदी का नगल मिला। इन्हीं निशानों ने इस रहस्यमय हत्या की गुत्थी सुलझाने की दिशा दिखाई। पालघर पुलिस ने राज्यभर में लापता महिलाओं की तलाश शुरू की, लेकिन कोई जानकारी नहीं मिली। बाद में मृतका की तस्वीरें और जानकारी व्हाट्सएप ग्रुप पर साझा की गई। कुछ दिनों बाद मृतका के परिजनों ने पहचान की कि शव ममता बंसीलाल पावरा का है। इसके बाद पुलिस ने तकनीकी जांच शुरू की और कई अहम सुराग जुटाए।

आजीविका और आवास पर संकट

संघर्ष समिति ने मुख्यमंत्री को बताया कि सड़क चौड़ीकरण का यह प्रस्ताव न केवल धार्मिक स्थलों को प्रभावित करेगा, बल्कि हजारों लोगों की आजीविका और आवास पर भी संकट खड़ा करेगा। समिति का कहना है कि विकास योजनाओं के नाम पर नागरिकों को उजाड़ना उचित नहीं है, खासकर तब जब पहले ही वैकल्पिक योजना (भूमिगत मेट्रो) पर सरकार ने सहमति दी थी।

मुख्यमंत्री का आश्वासन और समिति का आभार

मुख्यमंत्री देवेंद्र फडणवीस ने प्रतिनिधिमंडल की बातों को गंभीरता से सुनते हुए आश्वासन दिया कि संबंधित विभाग से चर्चा कर इस प्रस्ताव पर शीघ्र और न्यायसंगत निर्णय लिया जाएगा। उन्होंने कहा कि सरकार विकास कार्यों के साथ-साथ नागरिकों और धार्मिक स्थलों की सुरक्षा को प्राथमिकता देती है। संघर्ष समिति ने मुख्यमंत्री और अबू आसिम आजमी का आभार व्यक्त किया तथा विश्वास जताया कि राज्य सरकार जनता के हित में निर्णय लेकर कल्याण रोड चौड़ीकरण योजना को निरस्त करेगी।

पश्चिम रेलवे पर मनाया गया 'राष्ट्रीय एकता दिवस'



डीबीडी संवाददाता | मुंबई

भारत रत्न और देश के लौहपुरुष सरदार वल्लभभाई पटेल की जयंती के उपलक्ष्य में पश्चिम रेलवे पर राष्ट्रीय एकता दिवस बड़े उत्साह के साथ मनाया गया। इस अवसर पर पश्चिम रेलवे के महाप्रबंधक विवेक कुमार गुप्ता ने 31 अक्टूबर 2025 को चर्चगेट स्थित मुख्यालय में अधिकारियों और कर्मचारियों को राष्ट्रीय एकता की शपथ दिलाई। पश्चिम रेलवे के मुख्य जनसंपर्क अधिकारी विनीत अलिषेक के अनुसार, सरदार पटेल की 150वीं जयंती पश्चिम रेलवे के सभी छह मंडलों में श्रद्धा और उत्साहपूर्वक मनाई गई, जहां बड़ी संख्या में अधिकारियों और कर्मचारियों ने देश की एकता, अखंडता और सुरक्षा बनाए रखने की प्रतिबद्धता दोहराई।

उच्चदाब लाइन के नीचे सिडको की पार्किंग

टाटा पावर के दोहरे रवैये पर सजग नागरिक मंच ने उठाए सवाल

डीबीडी संवाददाता | नवी मुंबई

सुनियोजित शहर कहे जाने वाले नवी मुंबई में बढ़ती पार्किंग समस्या को देखते हुए 'सजग नागरिक मंच' ने टाटा पावर कंपनी को पत्र लिखकर शहर में उच्चदाब बिजली लाइनों (हाई टेंशन वायर) के नीचे पार्किंग व्यवस्था को कानूनी मंजूरी देने की मांग की थी। मंच का तर्क था कि इससे शहर में पार्किंग की समस्या काफी हद तक कम की जा सकती है और खाली पड़ी जगह का उपयोग भी होगा। मंच की इस मांग पर प्रतिक्रिया देते हुए टाटा पावर ने केंद्रीय विद्युत प्राधिकरण (सुरक्षा और विद्युत आपूर्ति) नियम 2023 के नियम 62(1) का हवाला दिया। कंपनी ने बताया कि उच्चदाब बिजली लाइनों के नीचे किसी भी प्रकार का निर्माण कार्य या मानव गतिविधि करना कानूनन वर्जित है। इस नियम के तहत ऐसी जगहों पर पार्किंग या किसी भी प्रकार की अस्थायी संरचना की अनुमति नहीं दी जा सकती।



सिडको के खर्च पर सवाल

मंच ने यह भी खुलासा किया कि सिडको ने उच्चदाब लाइनों के नीचे पार्किंग व्यवस्था के लिए 70 लाख रुपए से अधिक का खर्च किया है। मंच ने पूछा है कि यह खर्च किस बजट और अनुमति के तहत किया गया? साथ ही, इस पूरे प्रकरण की सार्वजनिक लेखा परीक्षा (ऑडिट) कराए जाने की मांग की है ताकि पारदर्शिता बनी रहे और जिम्मेदारी तय की जा सके।

कानूनी कार्रवाई की चेतावनी

मंच के सदस्य एड. हिमांशु काटकर ने कहा कि कानून सभी के लिए समान है। यदि उच्चदाब लाइनों के नीचे पार्किंग अवैध है, तो टाटा पावर को सिडको और रायगढ़ भवन के सामने की पार्किंग पर भी प्रतिबंध लगाना चाहिए। वहीं, यदि यह संभव है, तो नवी मुंबई नगर निगम को भी इसी प्रकार की पार्किंग की अनुमति दी जानी चाहिए। मंच ने चेतावनी दी है कि अगर टाटा पावर ने महाराष्ट्र विद्युत नियामक आयोग (MERC) के निर्णयों का समान रूप से पालन नहीं किया, तो कंपनी के खिलाफ कानूनी कार्रवाई की जाएगी। बताया जा रहा है कि मंच की शिकायत के बाद टाटा पावर ने सिडको द्वारा बनाए गए कुछ अस्थायी शेड पहले ही हटा दिए हैं।

गन्ने की मशीन में फंसा युवक का पंजा

डीबीडी संवाददाता | नवी मुंबई

गर्मी में लोगों को ठंडक देने वाला गन्ने का रस बुधवार को एक युवक के लिए जानलेवा साबित हुआ। पनवेल के कलंबोली सर्कल पर रस निकालते समय युवक का हाथ मशीन में फंस गया, जिससे उसका हाथ बुरी तरह जखमी हो गया और पाँचों उंगलियाँ क्षत-विक्षत हो गईं। यह हादसा सुबह करीब 9 बजे हुआ जब युवक गन्ने का रस निकालने में व्यस्त था और अचानक उसका दाहिना हाथ मशीन के रोलर्स में फंस गया। युवक की दर्दनाक चीखें सुनते ही आसपास के लोग मौके पर पहुंचे और मशीन को तुरंत बंद कर दिया। सूचना मिलते ही कलंबोली पुलिस स्टेशन के हवलदार अमोल

गंभीर हालत में

युवक को अस्पताल में कराया गया भर्ती



ठाकरे और महाराष्ट्र सुरक्षा रक्षक दल के गणेश खंडागळे मौके पर पहुंचे। कुछ ही देर में कलंबोली अग्निशमन दल के टीम भी पहुंच गईं। दमकल कर्मियों ने बैटरी कटर और हाइड्रोलिक कटर की मदद से करीब डेढ़ घंटे की मशक्कत के बाद युवक का हाथ मशीन से बाहर निकाला और उसे तुरंत अस्पताल पहुंचाया गया।

भीमा कोरेगांव मामले

उद्भव को जांच आयोग का नोटिस

डीबीडी संवाददाता | मुंबई

भीमा कोरेगांव हिंसा मामले में महाराष्ट्र के पूर्व मुख्यमंत्री और शिवसेना (उद्भव) पक्ष प्रमुख उद्भव ठाकरे को राज्य सरकार द्वारा गठित जांच आयोग ने कारण बताओ नोटिस जारी किया है। इस नोटिस के बाद राज्य की राजनीति में हलचल तेज हो गई है। उद्भव गुट ने इसे राजनीतिक साजिश करार दिया है और कहा है कि आगामी चुनावों से पहले ठाकरे को परेशान करने की कोशिश की जा रही है।



जांच आयोग की कार्रवाई

सूत्रों के मुताबिक, जस्टिस जे.एन. पटेल आयोग ने उद्भव ठाकरे को बयान दर्ज कराने के लिए यह नोटिस भेजा है। आयोग यह जांच कर रहा है कि 1 जनवरी 2018 को पुणे के भीमा कोरेगांव में हुई

जातीय हिंसा के दौरान और उसके बाद राज्य सरकार की ओर से क्या कदम उठाए गए थे। उस समय महाराष्ट्र में महाविकास आघाडी सरकार सत्ता में थी, जिसके मुख्यमंत्री उद्भव ठाकरे थे।

वारंट की चेतावनी

प्रकाश आंबेडकर ने अपने वकील किरण कदम के माध्यम से आवेदन दायित्व ठाकरे के खिलाफ जमानती वारंट जारी करने की मांग की है। अब आयोग ने ठाकरे से पूछा है कि उनके खिलाफ वारंट जारी करने की मांग को क्यों न स्वीकार किया जाए। आयोग ने यह भी स्पष्ट किया है कि अगर ठाकरे या उनके कानूनी प्रतिनिधि 2 दिसंबर को पेश नहीं हुए, तो कानून के तहत आगे की कार्रवाई की जाएगी।

उद्भव गुट की तीखी प्रतिक्रिया

शिवसेना (उद्भव) प्रवक्ता आनंद दुबे ने नोटिस को पूरी तरह राजनीतिक कार्रवाई बताया। उन्होंने कहा कि भीमा कोरेगांव की घटना कई साल पुरानी है और जब भाजपा को कोई मुद्दा नहीं मिलता, तो वे जांच एजेंसियों और आयोगों का इस्तेमाल कर विपक्ष को डराने की कोशिश करते हैं। दुबे ने कहा कि उद्भव ठाकरे किसी दबाव में आने वाले नहीं हैं।

प्रकाश आंबेडकर की याचिका पर जारी हुआ नोटिस

वंचित बहुजन आघाडी (VBA) के अध्यक्ष प्रकाश आंबेडकर, जो इस मामले में एक गवाह भी हैं, ने इसी साल फरवरी में आयोग के समक्ष आवेदन दायर किया था। उन्होंने आयोग से आग्रह किया कि ठाकरे को शरद पवार द्वारा 2020 में जमा किए गए दस्तावेज प्रस्तुत करने का निर्देश दिया जाए। इन दस्तावेजों में कथित तौर पर यह उल्लेख था कि कुछ दक्षिणपंथी संगठनों की भूमिका हिंसा में थी। आयोग ने बताया कि ठाकरे को पहले भी 12 सितंबर और 27 अक्टूबर को नोटिस भेजे गए थे, लेकिन कोई जवाब नहीं मिला।

संजय राऊत बीमार, प्रधानमंत्री ने स्वास्थ्य लाभ की कामना की



मुंबई। शिवसेना (उद्भव) के सांसद और प्रवक्ता संजय राऊत की तबीयत अचानक बिगड़ गई है। राऊत ने खुद सोशल मीडिया पर जानकारी देते हुए कहा कि उन्हें एक गंभीर बीमारी का पता चला है और फिलहाल उनका इलाज चल रहा है। उन्होंने कहा कि डॉक्टरों ने उन्हें थोड़ाभूझ से बचने और घर से बाहर न निकलने की सलाह दी है। राऊत ने उम्मीद जताई कि वे नए साल तक पूरी तरह स्वस्थ होकर वापस लौटेंगे। पार्टी सूत्रों के अनुसार, वे पिछले सप्ताह से अस्वस्थ हैं और कुछ दिन पहले उन्हें जांच के लिए अस्पताल में भर्ती किया गया था। डॉक्टरों ने फिलहाल उनकी हालत को स्थिर बताया है।

पीएम मोदी ने जताई चिंता

संजय राऊत की बीमारी की खबर सामने आने के बाद राजनीतिक हलकों में चिंता का माहौल बन गया है। प्रधानमंत्री नरेंद्र मोदी ने राऊत के जल्द स्वस्थ होने की कामना की है। राऊत ने सोशल मीडिया प्लेटफॉर्म एक्स पर पीएम मोदी की शुभकामनाओं के लिए आभार व्यक्त करते हुए कहा कि वे शीघ्र ही स्वास्थ्य लाभ लेकर जनता और साथियों के बीच लौटेंगे।

घरेलू हिंसा के मामले में केवल पत्नी को कोर्ट चुनने का अधिकार

► बॉम्बे हाईकोर्ट ने पति की याचिका खारिज की

डीबीडी संवाददाता | मुंबई

बॉम्बे हाईकोर्ट ने एक व्यक्ति की ओर से अपनी पत्नी के खिलाफ दायर याचिका को खारिज करते हुए उस पर 1 लाख का जुर्माना लगाया है। अदालत ने कहा कि घरेलू हिंसा से जुड़े मामलों में अदालत चुनने का अधिकार केवल पत्नी के पास होता है। न्यायमूर्ति राजेश पाटिल की एकल पीठ ने यह फैसला सुनाया।



कोर्ट की सख्त टिप्पणी


पीठ ने कहा कि पति द्वारा पत्नी की वकील गायत्री गोखले पर जुर्माना लगाने की मांग अनुचित थी। इसके बजाय अदालत ने स्वयं याचिकाकर्ता पर 1 लाख का जुर्माना लगाया और आदेश दिया कि यह रकम पत्नी को दी जाए। अदालत ने स्पष्ट किया कि याचिका में कोई ठोस आधार नहीं है, और यह केवल सुनवाई में देरी करने का प्रयास प्रतीत होता है। अदालत ने

यह भी नोट किया कि पत्नी द्वारा दायर तीन अन्य मामले अभी भी बांद्रा मजिस्ट्रेट कोर्ट में लंबित हैं। इनमें से एक मामला धारा 498ए (पति द्वारा क्रूरता) के तहत है, जिसका आरोप पत्र पहले ही दाखिल हो चुका है। दूसरा मामला झूठी गवाही से संबंधित है। ऐसे में अदालत ने माना कि सभी मामले उसी अदालत में चलते रहना न्यायसंगत है। पीठ ने अपने आदेश

में सुप्रीम कोर्ट के कई पुराने फैसलों का हवाला देते हुए कहा कि वैवाहिक या घरेलू हिंसा से जुड़े मामलों में स्थानांतरण के निर्णय के समय पत्नी की सुविधा को सर्वोच्च प्राथमिकता दी जानी चाहिए। अदालत ने कहा कि भारतीय समाज की सामाजिक-आर्थिक परिस्थितियों को देखते हुए ऐसे मामलों में महिला की सुविधा ही न्याय की मूल भावना के अनुरूप है।

2 नवंबर से मुंबई से नागपुर महापदयात्रा सामाजिक न्याय और आरक्षण उपवर्गीकरण की मांग तेज़

मुंबई। सामाजिक न्याय की पुनर्स्थापना और अनुसूचित जाति आरक्षण में उपवर्गीकरण लागू करने की मांग को लेकर लहूजी शक्ति सेना की ओर से 'मुंबई से नागपुर महापदयात्रा' 2 नवंबर 2025 से शुरू होने का रही है। यह यात्रा सुबह 10 बजे डॉ. अण्णाभाऊ साठे उद्यान, सुमन नगर (चैंबर, मुंबई) से प्रारंभ होगी और इसका नेतृत्व विष्णुभाऊ कसबे करेंगे।



12 दिसंबर को नागपुर में होगी समाप्त

यह महापदयात्रा लगभग 1,000 किलोमीटर की दूरी तय करते हुए 12 दिसंबर 2025 को नागपुर के यशवंत स्टेडियम, विद्याभवन में संपन्न होगी। यात्रा महाराष्ट्र के प्रमुख जिलों — मुंबई, रायगड, पुणे, सोलापुर, लातूर, नांदेड, परभणी, हिंगोली, यवतमाल, अमरावती और वर्धा से होकर गुजरेगी। लहूजी शक्ति सेना के संस्थापक अध्यक्ष विष्णुभाऊ कसबे ने बताया कि इस यात्रा का मुख्य उद्देश्य 1 अगस्त 2024 को सर्वोच्च न्यायालय द्वारा दिए गए आरक्षण उपवर्गीकरण संबंधी निर्णय को लागू कराना है।

रोहित पवार को राहत

बॉम्बे हाई कोर्ट ने 50 फीसदी शुल्क जमा करने के बाद लाइसेंस देने का दिया निर्देश

पवार की बारामती एगो ने गन्ना पेराई पर राज्य शुल्क के खिलाफ कोर्ट का खटखटाया था दरवाजा



सरकार के नए शुल्क आदेश पर विवाद

राज्य सरकार ने 30 सितंबर 2025 को एक आदेश जारी कर मुख्यमंत्री राहत कोष और गोपीनाथ मुंडे गन्ना श्रमिक कल्याण निगम के लिए प्रत्येक टन गन्ने पर 10 और बाद राहत कोष के लिए 5 प्रति टन का शुल्क लगाया था। इसके बाद चीनी आयुक्त ने 27 अक्टूबर को जारी पत्र के माध्यम से सभी चीनी मिलों को सूचित किया कि शुल्क भुगतान किए बिना लाइसेंस जारी नहीं होगा।

बारामती एगो की दलील

बारामती एगो की ओर से वरिष्ठ वकील गिरीश गोडबोले ने दलील दी कि पेराई लाइसेंस को सशर्त जारी करना अनुचित है और इसका कोई वैधानिक आधार नहीं है। उन्होंने बताया कि सरकार की इस नीति को चुनौती देने वाली इसी तरह की याचिकाएं कोल्हापुर पीठ में भी दायर की गई थीं, जहां अदालत ने याचिकाकर्ताओं को निर्णय लंबित रहने तक केवल 50% राशि जमा करने की छूट दी थी। पीठ ने कहा कि सरकार के निर्णय पर अंतिम निर्णय आने तक कंपनी को राहत दी जा सकती है, लेकिन राज्य के राहत कोषों को भी प्रभावित नहीं होना चाहिए। इसलिए अदालत ने दोनों पक्षों के हितों को संतुलित रखते हुए अंतरिम आदेश दिया। अब 13 नवंबर को होने वाली सुनवाई में यह तय होगा कि सरकार की शुल्क नीति वैधानिक और न्यायसंगत है या नहीं।

मध्य रेल पर 2 नवंबर को मेगा ब्लॉक

डीबीडी संवाददाता | मुंबई

मध्य रेल, मुंबई मंडल ने दिनांक 02 नवंबर 2025 (रविवार) को उपनगरीय खंडों पर इंजीनियरिंग एवं रखरखाव कार्यों के लिए मेगा ब्लॉक का आयोजन किया है। इस दौरान आवश्यक ट्रैक रखरखाव, सिग्नलिंग, ओवरहेड उपकरणों और तकनीकी कार्यों को पूरा किया जाएगा। ब्लॉक के चलते कुछ सेवाओं में बदलाव किए गए हैं, जिससे यात्रियों को पूर्व नियोजन के साथ यात्रा करने की सलाह दी गई है।



सीएसएमटी मुंबई-विद्याविहार के बीच अप और डाउन स्लो लाइनों पर ब्लॉक

सीएसएमटी मुंबई और विद्याविहार स्टेशनों के बीच सुबह 10:55 बजे से दोपहर 3:55 बजे तक अप और डाउन स्लो लाइनों पर मेगा ब्लॉक रहेगा। डाउन स्लो सेवाएँ (CSMT से प्रस्थान 10:48

बजे से 15:45 बजे तक) को डाउन फास्ट लाइन पर डायवर्ट किया जाएगा। ये ट्रेनें भायखला, परेल, दादर, माटुंगा, सायन और कुर्ला स्टेशनों पर रुकेंगी और पुनः विद्याविहार पर स्लो लाइन में लौटेंगी। अप

स्लो सेवाएँ (घाटकोपर से 10:19 बजे से 15:52 बजे तक) को अप फास्ट लाइन पर चलाया जाएगा, जो कुर्ला, सायन, माटुंगा, दादर, परेल और भायखला स्टेशनों पर ठहरेंगी।

कुर्ला-वाशी खंड पर हार्बर लाइन सेवाओं का रद्दीकरण

हार्बर लाइन पर कुर्ला और वाशी के बीच सुबह 11:10 बजे से शाम 4:10 बजे तक ब्लॉक रहेगा। सीएसएमटी मुंबई से वाशी/बेलापुर/पनवेल के लिए सुबह 10:34 बजे से दोपहर 3:36 बजे तक प्रस्थान करने वाली डाउन हार्बर लाइन सेवाएँ रद्द रहेंगी। वहीं, पनवेल/बेलापुर/वाशी से सीएसएमटी मुंबई की ओर सुबह 10:17 बजे से दोपहर 3:47 बजे तक चलने वाली अप हार्बर लाइन सेवाएँ भी रद्द रहेंगी।

विशेष उपनगरीय सेवाएँ रहेंगी परिचालित

ब्लॉक अवधि के दौरान यात्रियों की सुविधा हेतु मध्य रेल द्वारा विशेष उपनगरीय ट्रेनें सीएसएमटी-कुर्ला और पनवेल-वाशी सेक्शनों के बीच चलाई जाएंगी। ये ट्रेनें निर्धारित समय और सीमित ठहराव के साथ संचालित होंगी, ताकि यात्रियों को आवश्यक गंतव्यों तक पहुँचने में कठिनाई न हो।

हार्बर लाइन यात्रियों के लिए वैकल्पिक यात्रा सुविधा

ब्लॉक अवधि के दौरान यात्रियों की सुविधा के लिए टाणे-वाशी/नेरुल स्टेशनों के बीच यात्रा की अनुमति दी गई है। यात्री सुबह 10:00 बजे से शाम 6:00 बजे तक इस मार्ग का उपयोग कर सकेंगे। मध्य रेल ने यात्रियों से अपील की है कि वे अपनी यात्रा की योजना पूर्व में बना लें और रेलवे द्वारा जारी निर्देशों का पालन करें।

रविवार को चर्चगेट और मुंबई सेंट्रल स्टेशनों के बीच जम्बो ब्लॉक



डीबीडी संवाददाता | मुंबई

पश्चिम रेलवे ने रेलपथ, सिमनलिंग प्रणाली और ऊपरी उपकरणों के रख-रखाव के लिए रविवार, 2 नवंबर 2025 को चर्चगेट और मुंबई सेंट्रल (लोकल) स्टेशन के बीच अप एवं डाउन फास्ट लाइनों पर पाँच घंटे का जंबो ब्लॉक घोषित किया है। यह ब्लॉक सुबह 10:35 बजे से दोपहर 3:35 बजे तक प्रभावी रहेगा।

फास्ट लाइन की ट्रेनें धीमी लाइनों पर, कुछ सेवाएँ रहेंगी रद्द

पश्चिम रेलवे के मुख्य जनसंपर्क अधिकारी विनोद अभिषेक के अनुसार, ब्लॉक के दौरान फास्ट लाइन की सभी ट्रेनें चर्चगेट और मुंबई सेंट्रल (लोकल) के बीच धीमी लाइनों पर संचालित की जाएंगी। इस दौरान कुछ उपनगरीय ट्रेनें निरस्त रहेंगी, जबकि चर्चगेट की कुछ ट्रेनें बांद्रा या दादर स्टेशन से शॉर्ट टर्मिनेट या रिवर्स की जाएंगी। रेलवे ने यात्रियों से अनुरोध किया है कि वे अपनी यात्रा की योजना बनाते समय इन अस्थायी व्यवस्थाओं को ध्यान में रखें।

मध्य रेल
पुसावल मंडल
ई-निविदा आमंत्रण सूचना
निविदा सं.: BSL-L-W-T-52-2025:
कार्य का विवरण: भाग ए - नाशिक रेलवे स्टेशन पर 12 मीटर चौड़े नए फुट ओवर ब्रिज का प्रावधान। भाग बी - मौजूदा ओवर रेलवे स्टेशन पर 2 नं. 6 मीटर चौड़े नए फुट ओवर ब्रिज का प्रावधान। भाग सी - खेवाडी रेलवे स्टेशन पर 2 नं. 6 मीटर चौड़े फुट ओवर ब्रिज का प्रावधान। भाग डी - कसबे सुकने रेलवे स्टेशन पर रैंप के साथ 2 नं. 6 मीटर चौड़े फुट ओवर ब्रिज का प्रावधान। भाग ई - देवली रेलवे स्टेशन पर 2 नं. 6 मीटर चौड़े फुट ओवर ब्रिज का प्रावधान। भाग फ - विठुलीकरण कार्य। (2) अनुमानित लागत: ₹. 4,22,98,133 (3) ऑनलाइन बिड सबमिशन का अंतिम दिनांक और समय: 21/11/2025 को 15:00 बजे। (4) वेबसाइट विवरण: https://www.ireps.gov.in
व.मं.वि.ई. (रा), पुसावल 08
रेलवे फाटक को बंद स्थिति में पार करना मना है

मध्य रेल ने मनाया राष्ट्रीय एकता दिवस

► महाप्रबंधक ने अधिकारियों और कर्मचारियों को एकता दिवस की शपथ दिलाई

मुंबई। मध्य रेल के महाप्रबंधक विजय कुमार ने 31 अक्टूबर 2025 को सरदार वल्लभभाई पटेल की 150वीं जयंती के अवसर पर, जिसे राष्ट्रीय एकता दिवस के रूप में मनाया जाता है, सीएसएमटी हेरिटेज बिल्डिंग के प्रांगण में अधिकारियों और कर्मचारियों को एकता दिवस की शपथ दिलाई। इस अवसर पर सभी ने राष्ट्र की एकता, अखंडता और सुरक्षा को बनाए रखने तथा राष्ट्रीय एकता के शिल्पकार सरदार पटेल के आदर्शों को आगे बढ़ाने का संकल्प लिया।



पश्चिम रेलवे

एयर ब्रेक मटेनेंस कार्य

मुख्य कार्यशाला प्रबंधक, कैरिज रियर वरकशॉप, पश्चिम रेलवे, एन. एच. जोशी मार्ग, लोअर परेल, मुंबई-13 द्वारा निविदा सूचना निविदा क्रमांक: WR-PL-MB-EST-630776 दिनांक: 27.10.2025 आमंत्रित की जाती है। कार्य का नाम एवं स्थान: "एयर ब्रेक मटेनेंस शॉप - शेड्यूल SS-I / SS-II ऑफ़ FIAT बोगी (कार्य के विवरण अनुसार)" अनुमानित लागत: 80,80,166.30 जमानत रकम (EMD): 1,61,600/- ई-निविदा जमा करने की अंतिम तिथि व समय: 17.11.2025 तक दोपहर 12:00 बजे तक ई-निविदा खोलने की तिथि व समय: 17.11.2025 दोपहर 12:30 बजे निविदा फॉर्म एवं अन्य विवरण (जैसे सुधार अधिसूचना आदि) वेबसाइट www.ireps.gov.in से प्राप्त किए जा सकते हैं। 0739 हमें लाइक करें: www.facebook.com/WesternRly

मुंबई झोपड़पट्टी सुधार मंडल

(महाराष्ट्र आवास एवं क्षेत्र विकास प्राधिकरण की एक क्षेत्रीय इकाई) **महाडा MHADA**
दूरभाष: 022-66405484 ई-मेल: eeecityslum@gmail.com
संदर्भ संख्या: EE/City/MSIB/e-tender/50/2025-26

ई-निविदा सूचना क्र. 50

कार्यकारी अभियंता (शहर) विभाग, मुंबई स्लम इम्प्रूवमेंट बोर्ड (महाडा की इकाई), कक्ष क्र. 539, चौथी मंजिल, गृह निर्माण भवन, बांद्रा (पूर्व), मुंबई - 400 051, दूरभाष: (022) 66405484, द्वारा 19 कार्यों के लिए बी-1 (प्रतिशत दर) स्वरूप में खुली / नियमित ई-निविदाएँ आमंत्रित की जाती हैं। यह निविदाएँ संबंधित श्रेणी के पंजीकृत ठेकेदारों या किसी भी सरकारी / अर्ध-सरकारी संस्थान के ठेकेदारों से ऑनलाइन ई-टेंडरिंग प्रणाली के माध्यम से आमंत्रित की गई हैं। विस्तृत निविदा सूचना एवं निविदा दस्तावेज महाराष्ट्र सरकार के पोर्टल से डाउनलोड किए जा सकते हैं: <https://mahatenders.gov.in> निविदा दस्तावेज विक्री प्रारंभ दिनांक: 04.11.2025, प्रातः 01:00 बजे निविदा दस्तावेज विक्री समाप्ति दिनांक: 11.11.2025, सायं 05:35 बजे। यदि कोई संशोधन अथवा परिशिष्ट जारी किया जाता है तो वह केवल उपरोक्त वेबसाइट <https://mahatenders.gov.in> पर ही प्रकाशित किया जाएगा। सक्षम प्राधिकारी को बिना कोई कारण बताए किसी भी या सभी निविदाओं को अस्वीकार करने का अधिकार सुरक्षित है। शर्तीय निविदाएँ स्वीकार नहीं की जाएंगी।

Follow us: @mhadaofficial

हस्ता/- सोपीआओ/ए/866

कार्यकारी अभियंता (शहर), M.S.I.B. बोर्ड, मुंबई

महाडा-राष्ट्र में अग्रणी आवास प्राधिकरण

मध्य रेल					
नवम्बर 2025 माह के लिए ई-नीलामी कार्यक्रम					
भारत के राष्ट्रपति के लिए और उनकी ओर से प्रधान मुख्य सामुद्री प्रबंधक, स्कैप की बिक्री नवम्बर - 2025 माह में निम्नानुसार नीलामी करेंगे:					
सूचना: भविष्य में माह की ई-नीलामी कार्यक्रम का प्रकाशन समाचार पत्रिका में बंद कर दिया जाएगा। तब खरिदार मध्य रेलवे की वेब साईट www.ireps.gov.in पर माह की ई-नीलामी का कार्यक्रम देख सकते हैं। नवम्बर - 2025 माह के लिए ई-नीलामी कार्यक्रम निम्नानुसार प्रस्तावित है :					
नीलामी आयोजन करने वाले अधिकारी	Auction Date & Day				Contact No.
वरि. मंडल सामुद्री प्रबंधक नागपुर	03.11.2025	10.11.2025	18.11.2025	24.11.2025	7219612750
वरि. मंडल सामुद्री प्रबंधक नागपुर	सोमवार	सोमवार	मंगलवार	सोमवार	
वरि. मंडल सामुद्री प्रबंधक नागपुर	04.11.2025	11.11.2025	19.11.2025	25.11.2025	7219611751
वरि. मंडल सामुद्री प्रबंधक नागपुर	मंगलवार	मंगलवार	बुधवार	मंगलवार	
वरि. मंडल सामुद्री प्रबंधक पुणे	06.11.2025	13.11.2025	20.11.2025	26.11.2025	7219613750
वरि. मंडल सामुद्री प्रबंधक पुणे	गुरुवार	गुरुवार	गुरुवार	बुधवार	
वरि. मंडल सामुद्री प्रबंधक मुंबई	07.11.2025	14.11.2025	21.11.2025	27.11.2025	8828119750
वरि. मंडल सामुद्री प्रबंधक मुंबई	शुक्रवार	शुक्रवार	शुक्रवार	गुरुवार	
वरि. मंडल सामुद्री प्रबंधक सोलापुर	06.11.2025	12.11.2025	20.11.2025	28.11.2025	7219614750
वरि. मंडल सामुद्री प्रबंधक सोलापुर	गुरुवार	गुरुवार	गुरुवार	शुक्रवार	
उप मुख्य सामुद्री प्रबंधक (सी) पुणे	03.11.2025	10.11.2025	18.11.2025	24.11.2025	8828119755
उप मुख्य सामुद्री प्रबंधक (सी) पुणे	सोमवार	सोमवार	मंगलवार	सोमवार	
उप मुख्य सामुद्री प्रबंधक (सी) पुणे	06.11.2025	13.11.2025	20.11.2025	26.11.2025	8828119755
उप मुख्य सामुद्री प्रबंधक (सी) पुणे	मंगलवार	मंगलवार	बुधवार	मंगलवार	
वरि. मंडल सामुद्री प्रबंधक मुंबई, राह, सामुद्री प्रबंधक हार्लीमोर छिंजे के छिंजे	03.11.2025	10.11.2025	18.11.2025	24.11.2025	8828119750
वरि. मंडल सामुद्री प्रबंधक मुंबई, राह, सामुद्री प्रबंधक हार्लीमोर छिंजे के छिंजे	सोमवार	सोमवार	मंगलवार	सोमवार	
उप मुख्य सामुद्री प्रबंधक (सी) पुणे	07.11.2025	14.11.2025	21.11.2025	27.11.2025	7219611750
उप मुख्य सामुद्री प्रबंधक (सी) पुणे	शुक्रवार	शुक्रवार	शुक्रवार	गुरुवार	
सूचना: यदि आवश्यक हो तो पुर्क नीलामी मूल लिखि से आगे कार्य दिवस और नीलामी के समय पर आयोजीत की जाएगी। रेलवे प्रशासन अपने स्वयंकेर से किसी भी पुर्क नीलामी को रद्द करने का अधिकार रखता है।					
टिप्पणी: क) ई-नीलामी से कोई भी लॉट वापस लेने का अधिकार रेलवे के पास सुरक्षित है। किसी भी तदनंतर नीलामी ने किसी भी डिपो/मंडलों के किसी भी लॉट की किसी भी उचित तरीके से नीलामी करने का अधिकार भी रेलवे के पास सुरक्षित है। मध्य रेल के अन्य डिपो/मंडल के न बिक्री हुए लॉट को भी अन्य डिपो मंडल की तदनंतर नीलामी में बेचा जा सकता है। ख) सरकार की नीति के अनुसार जहाँ क्रय सामग्री की रि-साइक्लिंग से पर्यावरण को नुकसान पहुँचता हो तथा प्रदूषण फैलता हो, ऐसे लॉट्स केवल प्राधिकृत बोलौकताओं को ही बेचे जाएँ जिन्हे पास केंद्रीय प्रदूषण नियंत्रण बोर्ड (CPCB)/ राज्य प्रदूषण नियंत्रण बोर्ड (SPCB) द्वारा जारी वैध लाइसेंस हो। ग) ई-नीलामी पुस्तिका www.ireps.gov.in पर उपलब्ध होगी। घ) ई-नीलामी, डिजिटल हस्ताक्षर, पंजीकरण, कार्यविधि तथा सहमतिना आदि के संबंध में यदि कोई सहायता अपेक्षित हो तो कृपया नीलामी आयोजित करनेवाले उपयुक्त अधिकारियों अथवा उप मुख्य सामुद्री प्रबंधक, बिक्री/पुर्कालय से संपर्क करें जिनका मोबाइल नं. 8828110761 तथा ई-मेल पता dycmm.s.cstm@gmail.com , dycmms@cr.railnet.gov.in है।					
कृते प्रधान मुख्य सामुद्री प्रबंधक					
रेलवे फाटक को बंद स्थिति में पार करना मना है					



साइबर ठगी का जाल

शायद ही कोई दिन ऐसा जाता होगा जब कोई बुजुर्ग या आम लोग साइबर ठगी के शिकार न हुए हों। पिछले दिनों महाराष्ट्र में एक सेवानिवृत्त जज भी डिजिटल अरेस्ट स्कैम के शिकार हो गए। पिछले सप्ताह ऐसा ही एक अन्य दुखद मामला पुणे से सामने आया जब साइबरो उठगों ने एक 82 वर्षीय सेवानिवृत्त अधिकारी को डिजिटल हाउस अरेस्ट स्कैम में फंसाकर 1.19 करोड़ लूट लिए। कई दिन के मानसिक उत्पीड़न व आर्थिक क्षति से टूट गए वृद्ध की आखिर सदमे से मौत हो गई। यह विलक्षण पहलू है कि कैसे पड़े-लिखे लोग साइबर ठगों की साजिश की गिरफ्त में आ जाते हैं। वैसे आम आदमी को साइबर ठगों व फर्जी फोन कॉल्स से बचाने के लिये पुख्ता व्यवस्था होना बेहद जरूरी है। आम लोगों की सुविधा व सुरक्षा के लिये सरकार के प्रयासों के बाद अब दूरसंचार विभाग ने मार्च 2026 में ऐसी व्यवस्था लागू करने के तैयारी की, जिसमें बिना टू-कॉलर के खुद मोबाइल अवांछित फोन के प्रति सजग करेगा। नियामक संस्था ट्राई ने इस प्रस्ताव पर सहमति जतायी है। यह विडंबना ही कि जैसे-जैसे नई तकनीक आम आदमी के जीवन में सुविधा लाती है, वहीं असामाजिक तत्व उसे लूट-खसोट का हथियार बनाने में आगे निकल जाते हैं। देश में इंटरनेट सेवाओं के विस्तार और मोबाइल फोन की संख्या में अप्रत्याशित वृद्धि के साथ ही साइबर अपराधों में खासी तेजी आई है। जरा सी चूक होने पर लाखों लोग, साइबर धोखाधड़ी में अपने जीवनभर की पूंजी कुछ ही क्षणों में गवां देते हैं। अपराधियों का संजाल इतना विस्तृत व रहस्यमय है कि प्रवर्तन एजेंसियां जब तक उन तक पहुंचती हैं, पैसा विदेशों में ट्रांसफर हो चुका है। इस संकट का एक पहलू अनजान नंबरों से आने वाली फोन कॉल्स होती हैं, जिसके जरिये अपराधी लोगों को भ्रमित कर जीवन की जमा पूंजी लूट लेते हैं। दरअसल, संचार क्रांति के चलते तमाम सेवाएं ऑनलाइन उपलब्ध हुई हैं, लेकिन इस सुविधा के साथ पुरानी पीढ़ी साम्य नहीं बैठ पाती है। अब इसी चुनौती को दूर करने के लिये दूरसंचार विभाग आम उपभोक्ता को ऐसी सुविधा देने जा रहा है, जिसमें फोन करने वाले को पहचाना जा सकेगा। फोन पर कॉल करने वाले व्यक्ति का नाम लिखा नजर आएगा। फिर व्यक्ति अपनी सुविधा अनुसार फोन कॉल्स लेना तय कर सकता है। दूरसंचार नियामक ट्राई की मंजूरी के बाद इस दिशा में तेजी से काम हो रहा है। हालांकि, फोन करने वाले व्यक्ति की जानकारी जुटाने के कई ऐप अभी भी मौजूद हैं, लेकिन उनका उपयोग कुछ ही लोग कर पाते हैं। वैसे ऐसा निश्चित रूप से नहीं कहा जा सकता कि ऐप द्वारा दी जाने वाली सूचना सटीक है। ऐसे में यदि दूरसंचार विभाग की कोशिश सिरें चढ़ती है तो इससे करोड़ों उपभोक्ताओं को सुरक्षा कवच मिल पाएगा। पहले इस सुविधा का लेना मांग पर आधारित था, लेकिन बाद में तय किया गया कि यह सुविधा प्रत्येक मोबाइल उपयोगकर्ता को उपलब्ध करायी जाएगी। विश्वास किया जा रहा है कि अगले साल मार्च तक पूरे देश में यह सुविधा उपलब्ध हो जाएगी। जानकारों का मानना है कि इस सुविधा से किसी सीमा तक मोबाइल के जरिये धोखाधड़ी करने वाले अपराधियों पर नकेल कसी जा सकेगी। मोबाइल उपयोगकर्ता की सजगता इसमें मददगार हो सकेगी। स्क्रीन पर अनजान नंबर व नाम देखने के बाद मोबाइलधारक फोन कॉल्स को उठाने से बच सकता है। वैसे इसके साथ ही देश में डिजिटल साक्षरता की दिशा में व्यापक पहल करने की जरूरत है। विभिन्न सूचना माध्यमों के जरिये लोगों को सजग-सतर्क किए जाने की आवश्यकता है।

शरिरस्यत

वीवीएस लक्ष्मण

क्रिकेट का सज्जन कलाकार



वंगीपुराषु वैष्णव साई लक्ष्मण (जन्म 1 नवंबर 1974) एक भारतीय पूर्व अंतरराष्ट्रीय क्रिकेटर और पूर्व क्रिकेट कमेंटेटर और पंडित हैं। अपने शानदार स्ट्रोक प्ले के लिए जाने जाने वाले दाएं हाथ के बल्लेबाज, लक्ष्मण टेस्ट क्रिकेट में मध्यक्रम के बल्लेबाज के रूप में खेले। वे राष्ट्रीय क्रिकेट अकादमी में क्रिकेट प्रमुख हैं और भारत अंडर-19 और भारत ए टीम के लिए भी खेले। 2002 आईसीसी श्रृंखला श्रृंखला की संयुक्त विज्ञापन टीम का हिस्सा भी थे, जो श्रीलंका के साथ साझा की गई थी।

लक्ष्मण का जन्म हैदराबाद, आंध्र प्रदेश (वर्तमान तेलंगाना) में हुआ था। उनके माता-पिता विजयवाड़ा के चिकित्सक शांताराम और सत्यभामा हैं। लक्ष्मण ने हैदराबाद के लिटिल फ्लावर हाई स्कूल में पढ़ाई की। हालाँकि उन्होंने स्नातक की पढ़ाई के लिए मैडिकल स्कूल में दाखिला लिया, लेकिन बाद में क्रिकेट को अपना करियर चुना। उन्होंने 16 फरवरी 2004 को गुंटूर से कंप्यूटर एप्लीकेशन स्नातक की.आर. शैलजा से विवाह किया। उनके दो बच्चे हैं। लक्ष्मण अपनी सहज शैली, तकनीकी सुदृढ़ता और आक्रामकता के लिए जाने जाते हैं। ईएसपीएन क्रिकइन्फो के सबित बल के अनुसार, अपने उत्कृष्टतम रूप में वीवीएस लक्ष्मण अद्भुत दृश्य प्रस्तुत करते हैं। कलाई से मजबूत, बलिष्ठ और लचीले, वे स्ट्रोकप्ले में तैदुलकर की बराबरी कर सकते हैं कभी-कभी उनसे भी बेहतर। उनके पास एक ही गेंद को दोनों तरफ मारने की दुर्लभ क्षमता है।ए वे तेज और स्पिन दोनों गेंदबाजों के खिलाफ समान रूप से कुशल थे और बेहतरीन टाइमिंग के साथ तंत्र क्षेत्र में भी गेंद को भेजने की क्षमता रखते थे। लक्ष्मण अपनी कलाइयों का विशेष रूप से कुशल उपयोग करते थे, जो उनके आदर्श और साथी हैदराबादी मोहम्मद अज़हरुद्दीन की याद दिलाता है।

क्रिके पर लंबे और स्थिर खड़े लक्ष्मण को ऑफ स्टंप की गहरी जानकारी थी और खराब गेंद को सटीक ढंग से भेजने की उनमें उत्कृष्ट क्षमता थी। वह ऊंची कोहनी, स्थिर रुख और प्राकृतिक लालित्य के साथ पाठ्यपुस्तक तकनीक से खेलते थे। करियर की शुरुआत में ज्योफ्री बॉयकॉट ने उन्हें भारत के सर्वश्रेष्ठ नई गेंद खेलने वाले बल्लेबाजों में से एक बताया था। हालांकि भारतीय चयनकर्ताओं ने कई बार उनकी

बल्लेबाजी स्थिति बदली, लेकिन मध्यक्रम में खेलते हुए उन्होंने अपने सर्वश्रेष्ठ प्रदर्शन किए। वे प्रायः नंबर 3, 5 और 6 पर बल्लेबाजी करते थे। नंबर 3 के लिए राहुल द्रविड़ और नंबर 4 के लिए सचिन तेंदुलकर को प्राथमिकता मिलने के कारण लक्ष्मण ने अपनी अधिकांश पारियां निचले क्रम में खेलीं। इसके चलते उन्हें अक्सर पछले बल्लेबाजों के साथ खेलना पड़ता था, और यही कारण था कि उनके करियर में "नॉट आउट" पारियों की संख्या अपेक्षाकृत अधिक रही। लक्ष्मण ने फरवरी 1994 में ऑस्ट्रेलिया के खिलाफ भारत के लिए अंडर-19 में पदार्पण किया। छठे नंबर पर बल्लेबाजी करते हुए उन्होंने ब्रेट ली और जेसन गिलेस्पी जैसे गेंदबाजों के खिलाफ अपनी पहली पारी में 88 रन बनाए। दूसरे मैच में उन्होंने नाबाद 151 और 77 रन बनाकर टीम को जीत दिलाई। इसके बाद रणजी ट्रॉफी में उन्होंने हैदराबाद के लिए शानदार प्रदर्शन किया। 1995-96 सीजन में उन्होंने 76 की औसत से पांच मैचों में 532 रन बनाए और 1996-97 में 775 रन बनाकर चयनकर्ताओं का ध्यान खींचा। इसके बाद उन्हें भारतीय टीम में जगह मिली। लक्ष्मण ने नवंबर 1996 में दक्षिण अफ्रीका के खिलाफ टेस्ट क्रिकेट में पदार्पण किया। उन्होंने अपना पहला शतक 2000 में सिडनी क्रिकेट ग्राउंड में ऑस्ट्रेलिया के खिलाफ 167 रन बनाकर लगाया। लेकिन उनका सबसे प्रसिद्ध शतक 2001 में कोलकाता के ईडन गार्डन्स में आया, जब उन्होंने 281 रन बनाए — यह भारत और ऑस्ट्रेलिया के बीच टेस्ट मैच में सर्वोच्च व्यक्तिगत स्कोर था। उन्होंने टेस्ट क्रिकेट में लागूग सभी प्रमुख टीमों के खिलाफ शतक बनाए और दो दोहरे शतक भी लगाए।

विदेश में सुनहरे भविष्य के लिए बेहतर तैयारी



विजय गर्ग
सेवानिवृत्त प्रिंसिपल
मलटि पंजाब

आज के ग्लोबल युग में लाखों भारतीय युवाओं का सपना विदेश में कैरियर बनाना होता है। हालांकि हाल के सालों में अमेरिका सहित कई पश्चिमी देशों ने भारतीय युवाओं के लिए कई तरह की बाधाएं खड़ी कर दी हैं लेकिन जो प्रतिभाशाली हैं और जिनका लक्ष्य विदेश में कैरियर बनाने का है, वो आज भी इसे संभव बना सकते हैं, बशर्ते इसके लिए पहले से ही लक्ष्य स्पष्ट हो और इसकी पहले से व्यवस्थित शुरुआत कर दी जाए। बेहतर शिक्षा, उच्च जीवन स्तर की चाह रखने वाले हजारों भारतीय विद्यार्थी और प्रोफेशनल हर साल विदेशों की राह पकड़ते हैं। जानिये इसकी व्यवस्थित और चरणबद्ध तैयारी कैसे करें-

लक्ष्य स्पष्ट हो
अगर विदेश में कैरियर बनाना है, तो बहुत पहले लक्ष्य स्पष्ट और सुनिश्चित कर लेना चाहिए। आपको 10+2 की पढ़ाई के दौरान ही स्पष्ट हो कि विदेश में किस क्षेत्र में कैरियर बनाना है। सीधे नौकरी या शोध कार्य के माध्यम से जाना चाहते हैं, यह तय कर लीजिए। बहरहाल जो छात्र टेकोलॉजी या साइंस में रुचि



रखते हों, उन्हें जर्मनी, कनाडा और अमेरिका को अपनी प्राथमिकताओं में रखना चाहिए। जो छात्र कला, डिजाइन या संस्कृति से जुड़े क्षेत्रों में कैरियर बनाने की सोच रहे हों, उनके लिए फ्रांस, इटली और जापान अच्छे विकल्प हैं। मेडिकल और हेल्थ सेक्टर में अगर कैरियर बनाना है, तो इंग्लैंड, ऑस्ट्रेलिया और आयरलैंड का रुख करें। इसकी शुरुआत 11वीं कक्षा से कर देनी चाहिए। अगर आप नौकरीपेशा हैं, तो दो साल पहले से ही इसकी योजना बना लें ताकि भाषा, डिग्री और डॉक्यूमेंटेशन की जरूरतें पूरी कर सकें। मजबूत नींव तैयार करें विदेशों में कैरियर के लिए केवल डिग्री ही जरूरी नहीं होती, कौशल भी बड़ी पूंजी होती है। इसलिए हर देश में काम करने या पढ़ने के लिए न्यूनतम योग्यता तय होती है। अगर

अमेरिका में मास्टर्स या पीएचडी करना चाहते हैं, तो जीआरई या जीएमएटी की आवश्यकता पड़ती है। कनाडा और ऑस्ट्रेलिया में आईईएलटीएस और टीओईएफएल स्कोर के आधार पर प्रवेश मिलता है। जबकि जर्मनी में इजीनियरिंग या साइंस के छात्रों के लिए बी.1, बी.2 स्तर की जर्मन भाषा परीक्षा पास करनी जरूरी है। वहीं आजकल कोडिंग, डेटा एनालिटिक्स, डिजाइनिंग, डिजिटल मार्केटिंग, प्रोजेक्ट मैनेजमेंट व भाषा ज्ञान जैसी क्षमताएं जरूरी हैं। लिंकडइन लर्निंग, कोरसेरा जैसे प्लेटफॉर्म में ऑनलाइन सर्टिफिकेट कोर्स करके आप अपनी प्रोफाइल इंटरनेशनल कर्सीटियों के अनुकूल बना सकते हैं।

भाषा पर पकड़
अगर अंग्रेजी भाषी देशों मसलन

जीवन मंत्र

यदि ईंसान कभी गलती न करे, तो उसे यह समझने का अवसर ही न मिले कि सही क्या है और गलत क्या। इसीलिए कहा जाता है कि असफलता या गलती, सफलता की पहली सीढ़ी होती है।

यह वाक्य जीवन का एक गहरा सत्य है। कोई भी व्यक्ति जन्म से परिपूर्ण या सर्वज्ञ नहीं होता। हर ईंसान अपने जीवन में अनेक प्रकार की गलतियाँ करता है, कभी छोटी, कभी बड़ी। लेकिन इन्हें गलतियों से वह अनुभव प्राप्त करता है, सोचने की दिशा बदलता है और अपने व्यक्तित्व को निखारता है। यदि ईंसान कभी गलती न करे, तो उसे यह समझने का अवसर ही न मिले कि सही क्या है और गलत क्या। इसीलिए कहा जाता है कि असफलता या गलती, सफलता की पहली सीढ़ी होती है।

जब कोई व्यक्ति गलती करता है, तो उसके भीतर आत्ममंथन से प्रक्रिया शुरू होती है। वह सोचने लगता है कि कहाँ चूक हुई, क्या अलग किया जा सकता था। यही सोच उसे और परिपक्व बनाती है। उदाहरण के तौर पर, एक विद्यार्थी परीक्षा में गलती करता है, तो अगली बार वह और ध्यानपूर्वक पढ़ाई करता है, एक कलाकार अपनी कला में सुधार लाता है; और एक कर्मयोगी अपने कार्यों में और अनुशासन लाता है। इस प्रकार, गलती केवल पछतावे का कारण नहीं होती, बल्कि वह आत्म-सुधार



का मार्ग खोलती है। जीवन में गलतियों से डरना नहीं चाहिए, बल्कि उनसे सीखने की कला आनी चाहिए। कई लोग गलती होने के बाद हार मान लेते हैं या स्वयं को दोष देने लगते हैं, जबकि समझदार व्यक्ति उसे अक्सर के रूप में देखता है। जब हम गलती स्वीकार करते हैं और उसे सुधारने का प्रयास करते हैं,

तभी सच्ची प्रगति होती है। इतिहास में ऐसे अनेक उदाहरण हैं — महात्मा गांधी से लेकर थॉमस एडिसन तक — जिन्होंने कई असफलताओं का सामना किया, लेकिन प्रत्येक गलती से कुछ नया सीखा, और अंततः दुनिया को प्रेरित करने वाले बने। गलतियाँ हमें विनम्र भी बनाती हैं। जब हम स्वयं गलती करते हैं, तो दूसरों की गलतियों को भी सहजता से समझने लगते हैं। यह गुण ईंसान के भीतर करुणा, सहानुभूति और धैर्य का विकास करता है। कोई भी ईंसान गलती से ऊपर नहीं होता,

यह बात समझ लेने से अहंकार कम होता है और जीवन अधिक सरल व संतुलित बनता है। अंत में कहा जा सकता है कि गलतियाँ जीवन का हिस्सा नहीं, बल्कि जीवन की शिक्षक हैं। वे हमें गिराकर चलना सिखाती हैं, अंधकार दिखाकर प्रकाश की ओर ले जाती हैं। यदि ईंसान अपनी गलतियों से सीख ले, तो वही गलती उसके जीवन का सबसे बड़ा मार्गदर्शक बन जाती है। इसलिए, गलती करने से डरना नहीं चाहिए, बल्कि उनसे सीखते हुए आगे बढ़ना ही सच्चा जीवन है।

जीवन ऊर्जा

अरुण बालकृष्ण कोलटकर (1 नवंबर 1932 – 25 सितंबर 2004) एक भारतीय कवि थे जिन्होंने मराठी और अंग्रेजी दोनों भाषाओं में रचनाएँ कीं। उनकी कविताएँ रोजमर्रा के जीवन के हार्य को व्यक्त करने के लिए जानी जाती हैं। कोलटकर कबीर के अलावा एकमात्र भारतीय कवि हैं जिन्हें न्यू यार्क रिव्यू ऑफ बुक्स के वर्ल्ड क्लासिक्स शीर्षकों में स्थान दिया गया है ।

रास्ता न दिखे, फिर भी चलते रहो यही सच्चा साहस है

जीवन में कई बार ऐसे पल आते हैं जब हमारे सामने अनिश्चितता होती है, दिशा स्पष्ट नहीं होती, और हर कदम पर डर या संदेह का साया होता है। लेकिन जो व्यक्ति इन परिस्थितियों में भी ठहरता नहीं, बल्कि आगे बढ़ने का हौसला रखता है, वही असली विजेता कहलाता है। यह वाक्य हमें सिखाता है कि सच्ची सफलता केवल मंजिल पाने में नहीं, बल्कि अंधकार में भी अपने कदमों पर भरोसा रखने में है।

जब कोई व्यक्ति अंधेरे में भी चलना जारी रखता है, तो वह अपने भीतर छिपे साहस, विश्वास और आत्मबल को जगाता है। जीवन की कठिनाइयाँ हमें परखने के लिए आती हैं — यह देखने के लिए कि हम हार मानते हैं या संघर्ष करते हैं। कई बार रास्ता स्पष्ट नहीं होता, लेकिन चलते-चलते ही मंजिल मिलती है। जैसे एक



यात्री रात में दीपक की लौ से कुछ कदम आगे तक ही देख पाता है, पर वही लौ उसे अंततः मंजिल तक पहुँचा देती है। जीवन में भी ऐसा ही होता है — विश्वास की छोटी सी रोशनी हमें आगे बढ़ने की ताकत देती है।

यह वाक्य हमें यह भी सिखाता है कि हर यात्रा

का महत्व केवल अंत में नहीं होता, बल्कि उस यात्रा के हर अनुभव में होता है। जब हम कठिनाइयों से गुजरते हैं, तो हम अधिक मजबूत, धैर्यवान और अनुभवी बनते हैं। सफलता का असली अर्थ केवल परिणाम नहीं, बल्कि उस संघर्ष की प्रक्रिया है, जिसमें हम खुद को पहचानते हैं। इसीलिए, जब रास्ता धुंधला हो, तो रुकने के बजाय आगे बढ़ना चाहिए, क्योंकि हर कदम हमें अपने सपनों के करीब ले जाता है। जो व्यक्ति अंधेरे में भी चलते रहने का साहस रखता है, वह दूसरों के लिए भी प्रेरणा बनाता है। उसकी दृढ़ता यह संदेश देती है कि असली ताकत बाहर की परिस्थितियों में नहीं, बल्कि हमारे भीतर होती है। अगर हमारा मन स्थिर और आत्मविश्वासी है, तो कोई भी बाधा हमें रोक नहीं सकती।



सर्वसिद्ध श्री बगलामुखी तारा महाशक्ति पीठ बिजाना शाजापुर मध्य प्रदेश

नानक दुखिया सब संसारा, सुखी वही जो नाम अधारा

संसार का प्रत्येक जीव किसी न किसी रूप में दुखी है, परंतु जो ईश्वर के नाम को अपने जीवन का आधार बना लेता है, वही वास्तव में सुखी होता है।

एक बार एक व्यक्ति अपने गुरु के पास गया। उसकी आँखों में बेचैनी थी, चेहरे पर थकान और मन में असंतोष। उसने कहा –

“गुरुदेव, मैं बहुत दुखी हूँ। कृपया मुझे दुख से मुक्ति का कोई उपाय बताइए।”

गुरु मुस्कुराए। उन्होंने कहा, “बेटा, यह प्रश्न बहुत बड़ा है। दुख से छूटना आसान नहीं, पर इसका उपाय है।



पंडित कैलाशचंद्र शर्मा

वैदिक सनातन संस्कृति के प्रचारक व सर्व सिद्ध श्री बगलामुखी तारा महाशक्ति पीठ के संस्थापक। मो। नं। 9425980556



“मेरा जीवन तो पत्नी के झगड़ों से भर गया है। कोई सुख नहीं।”
वह आदमी हँस पड़ा, “सुखी? कहाँ का सुखी भाई! मेरा पड़ोसी इतना ईर्ष्यालु है कि चैन से जीने नहीं देता। दिन-रात चिंता में रहता हूँ।”
शिष्य आगे बढ़ा। दूसरे घर पहुँचा। वहाँ एक व्यापारी मिला। उसने कहा, “भाई, सुख की बात मत करो। व्यापार में घाटा हो गया है। पत्नी ताने देती है, बच्चे परेशान करते हैं। कौन सुखी है आजकल?”
वह तीसरे घर गया। वहाँ एक महिला मिली। उसने दुखी होकर कहा, “मेरा पति कठोर स्वभाव का है, मुझसे प्यार नहीं करता। क्या मैं सुखी हो सकती हूँ?”
पति से पूछा तो उसने कहा,

“सुखी? कहाँ का सुख नहीं।”
वह आगे बढ़ता गया — पिता अपने पुत्र से दुखी, पुत्र अपने पिता से, बहन भाई से, भाई बहन से।
हर घर में दुख का कोई न कोई कारण था। कहीं बीमारी थी, कहीं गरीबी, कहीं ईर्ष्या, कहीं असंतोष।
शिष्य सैकड़ों घर घूम आया, पर किसी के भी चेहरे पर पूर्ण सुख की छाया नहीं देखी। दिन ढल गया, और जब वह गुरु के पास लौटा तो उसके पॉव थक चुके थे, जूते धिस चुके थे।
गुरु ने पूछा, “क्या हुआ? मिले सुखी आदमी के जूते?”
शिष्य बोला, “गुरुदेव, मैंने पूरे नगर की

अपने विचार

‘हमने कपूरी ठाकुर जैसे जननायक को भारत रत्न दिया। पूरे जीवन कांग्रेस को समर्पित रहने वाले प्रणब दा को भारत रत्न दिया। विरोधी विचारवाले मुलायम सिंह यादव जी जैसे नेता को पद्म पुरस्कार से सम्मानित किया। ऑपरेशन सिंदूर के बाद विदेशों में गए सर्वदलीय प्रतिनिधिमंडल में भी हमने एकता की झलक देखी है।

–नरेंद्र मोदी,प्रधानमंत्री

प्रधानमंत्री नरेंद्र मोदी व अमित शाह संविधान को खत्म करना चाहते हैं लेकिन हम ऐसा नहीं होने देंगे। जिस दिन इंडिया गठबंधन की सरकार बनेगी उस दिन दुनिया का सबसे बेहतर युनिवर्सिटी बिहार के नालंदा में बनेगा। नालंदा फिर से शिक्षा का केन्द्र बनेगा।

–राहुल गांधी, नेता, विपक्ष

मैं आज भी मोदी जी की इज्जत करता हूँ। वो कभी गलत नहीं रहे, लेकिन सवाल ये है कि उनका विजन बिहार तक क्यों नहीं पहुँचा? 15 साल से केंद्र में, 20 साल से बिहार में पड़ोसी की सरकार रही, फिर भी यहां के नौजवान बेरोजगार हैं। हमें टूटे दी गई, फैक्ट्रियां क्यों नहीं? गुजरात को आगे खर्ग बना दिया, बिहार को उसका आधा भी बना दो तो हम आभारी रहेंगे।

–खसारीलाल यादव, प्रत्याशी,आरजेडी

बीस साल से सत्ता में रहने के बाद भी एनडीए सरकार अपने काम और वादों का हिसाब क्यों नहीं दे पा रही? और इस मौके पर नीतीश कुमार कहाँ थे, क्या वे बीमार हैं? कांग्रेस जनता से किए हर वादे को कैबिनेट से पास कराकर पूरा करेगी, क्योंकि झूठे वादे नहीं, भरोसे की राजनीति करनी है।

–अशोक गहलोत, नेता,कांग्रेस

अपने विचार

डीबीडी कार्यालय

ग्राउंड फ्लोर, ऑफिस नं. 2, के.के. चैम्बर्स, पुरुषोत्तमदास ठाकरदास रोड, फोर्ट, मुंबई- 400001

indiagroundreport@gmail.com

भेज सकते हैं।

न्यूज़ ब्रीफ

सरदार पटेल के सपनों को साकार कर रहे प्रधानमंत्री: केशव प्रसाद

लखनऊ। उत्तर प्रदेश के उपमुख्यमंत्री और भारतीय जनता पार्टी के वरिष्ठ नेता केशव प्रसाद मौर्य ने कहा कि प्रधानमंत्री नरेन्द्र मोदी आज सरदार वल्लभभाई पटेल के सपनों को धरातल पर उतारने का कार्य कर रहे हैं। उन्होंने कहा कि आजादी के अमृतकाल में भारत जिस एकता, विकास और आत्मनिर्भरता के मार्ग पर अग्रसर है, वह सरदार पटेल के विजन का साकार रूप है। मौर्य ने एकस (पूर्व ट्विटर) पर लिखा, “देश की एकता के जिस सूत्र को लौहपुरुष सरदार पटेल ने बुना था, उसे प्रधानमंत्री मोदी ने और अधिक मजबूत किया है। आज कच्छ से कामरूप और कश्मीर से कन्याकुमारी तक विकास की धारा प्रवाहित हो रही है।”उन्होंने कहा कि गुजरात के केवड़िया में निर्मित ‘स्टेच्यू ऑफ यूनिटी’ सरदार पटेल को राष्ट्र की सच्ची श्रद्धांजलि है। यह न केवल दुनिया की सबसे ऊंची मूर्ति (182 मीटर) है, बल्कि विकास और संस्कृति का अद्भुत संगम भी है। उन्होंने बताया कि सरदार सोरेवर बांध, जिसकी पहल पटेल ने आजादी से पहले की थी, आज गुजरात, महाराष्ट्र, मध्य प्रदेश और राजस्थान के किसानों को जल और ऊर्जा सुरक्षा प्रदान कर रहा है।

मनमाने ढंग से वकीलों को नहीं भेज सकते समन: सुप्रीम कोर्ट

नई दिल्ली। देश की सर्वोच्च अदालत ने जांच एजेंसियों को कड़ा संदेश देते हुए स्पष्ट किया है कि कानूनी पेशे से जुड़े वकीलों को मनमाने ढंग से पूछताछ के लिए समन नहीं भेजे जा सकते। न्यायालय ने कहा कि वकील अपने मुवक्किल को कानूनी परामर्श देने के लिए स्वतंत्र हैं, और इस प्रक्रिया में की गई बातचीत या दस्तावेजों को जांच का आधार नहीं बनाया जा सकता। मुख्य न्यायाधीश बी.आर. गवई की अध्यक्षता वाली पीठ ने कहा कि वकील को तभी समन भेजा जा सकता है, जब मामला भारतीय साक्ष्य अधिनियम की धारा 132 के अपवादों में आता हो, अर्थात् जब वकील किसी आपराधिक कृत्य में सीधे सहयोग कर रहा हो या मुवक्किल ने अपराध में मदद मांगी हो। न्यायालय ने यह भी स्पष्ट किया कि वकील को समन भेजने से पहले एसपी रैंक के अधिकारी की अनुमति आवश्यक होगी और वकील को यह अधिकार रहेगा कि वह समन को अदालत में चुनौती दे सके।

सामाजिक विकास के क्षेत्र में उत्तर प्रदेश की उल्लेखनीय छलाँग

उत्तर प्रदेश। राज्य में शिक्षा को प्राथमिकता देते हुए सरकारी विद्यालयों को बेहतर सुविधाओं से जोड़ा गया है। “मिशन प्रेरणा” और “कन्या समृग्गला योजना” जैसी योजनाओं ने गरीब और मध्यमवर्गीय परिवारों की बेटियों के लिए शिक्षा के नए रास्ते खोले हैं। डिजिटल लर्निंग और स्मार्ट क्लास की शुरुआत से ग्रामीण इलाकों में भी शिक्षा की गुणवत्ता में सुधार हुआ है। उच्च शिक्षा के क्षेत्र में भी नए विश्वविद्यालय और तकनीकी संस्थान खुल रहे हैं, जिससे युवाओं के लिए रोजगार के अवसर बढ़ रहे हैं। स्वास्थ्य सेवाओं के मामले में भी उत्तर प्रदेश ने काफी सुधार किया है। “मुख्यमंत्री जन आरोग्य योजना” और “आयुष्मान भारत” जैसी योजनाओं के तहत गरीबों को मुफ्त चिकित्सा सुविधाएँ मिल रही हैं। राज्य में मेडिकल कॉलेजों की संख्या बढ़ाई जा रही है ताकि हर जिले में स्वास्थ्य सुविधाएँ सुलभ हों। कोविड-19 महामारी के बाद सरकार ने स्वास्थ्य ढाँचे को मजबूत करने के लिए टेलीमेडिसिन, मोबाइल क्लीनिक और ग्रामीण स्वास्थ्य केंद्रों पर विशेष ध्यान दिया है।

पूर्वी उत्तर प्रदेश में आज से शुरू होगी धान खरीद

2.17 लाख किसानों ने कराया पंजीकरण, योगी सरकार ने बढ़ाया समर्थन मूल्य

एजेंसी | लखनऊ

खरीफ विपणन वर्ष 2025-26 के तहत पूर्वी उत्तर प्रदेश में धान की सरकारी खरीद 1 नवंबर से शुरू होकर 28 फरवरी 2026 तक चलेगी। इस दौरान किसानों को धान बिक्री के लिए आकर्षक दरें और तेज भुगतान की सुविधा मिलेगी।

किसान भाई यहां करवाएँ पंजीकरण

सरकार ने स्पष्ट किया है कि खरीद केवल पंजीकृत किसानों से ही की जाएगी। इसके लिए किसान fcs.up.gov.in या UP KISAN MITRA ऐप पर पंजीकरण कर सकते हैं। किसी भी सहायता के लिए टोल फ्री नंबर 1800-1800-150 पर संपर्क किया जा सकता है। किसानों को भुगतान 48 घंटे के भीतर करने का निर्देश दिया गया है।



न्यूनतम समर्थन मूल्य बढ़ाया

राज्य सरकार ने इस वर्ष धान का न्यूनतम समर्थन मूल्य बढ़ाते हुए कॉमन धान के लिए 2369 और ग्रेड-ए धान के लिए 2389 प्रति क्विंटल तय किया है। अब तक 2.17 लाख किसानों ने बिक्री के लिए पंजीकरण कराया है।

इन जिलों में शुरू होगी खरीद

पूर्वी उत्तर प्रदेश के चित्रकूट, कानपुर, अयोध्या, गोरखपुर, देवीपाटन, बस्ती, आजमगढ़, वाराणसी, मीरजापुर और प्रयागराज संभागों के साथ लखनऊ, रायबरेली और उन्नाव जिलों में भी खरीद शुरू होगी।

पश्चिम में माहभर से खरीदे जा रहे धान

वहीं, पश्चिमी उत्तर प्रदेश में 1 अक्टूबर से ही खरीद चल रही है, जहां अब तक 17 हजार से अधिक किसानों से 1.06 लाख मीट्रिक टन धान खरीदा जा चुका है। योगी सरकार के निर्देश पर अब तक 3920 क्रेय केंद्र खोले जा चुके हैं।

बिहार में चक्रवात ‘मोंथा’ का कहर अगले 48 घंटे भारी बारिश का अलर्ट

एजेंसी | पटना

बिहार में मौसम ने अचानक करवट ले ली है। बंगाल की खाड़ी में सक्रिय चक्रवाती तूफान ‘मोंथा’ का असर अब राज्य के अधिकांश हिस्सों में स्पष्ट रूप से महसूस किया जा रहा है। मौसम विभाग ने उत्तर और पूर्व बिहार के कई जिलों के लिए भारी से अति भारी वर्षा और तेज हवाओं का अलर्ट जारी किया है।



छह डिग्री तक गिर सकता है पारा

लगातार बारिश से राज्य के कई हिस्सों में तापमान 4 से 6 डिग्री सेल्सियस तक गिर सकता है। मौसम विभाग ने नागरिकों से अपील की है कि वे अनावश्यक रूप से घरों से बाहर न निकलें, खुले स्थानों या पेड़ों के नीचे खड़े होने से बचें और बिजली के खंभों से दूरी बनाए रखें।

गुरुवार रात से हो रही अनवरत बारिश

गुरुवार रात से ही राज्य के कई इलाकों में रुक-रुक कर वर्षा हो रही है। पश्चिमी और पूर्वी चंपारण, सीवान, गोपालगंज, सीतामढ़ी, मधुबनी, दरभंगा और सुपौल जिलों में अगले 24 घंटों में अति भारी वर्षा की संभावना जताई गई है। वहीं, सारण, वैशाली, मुजफ्फरपुर, सहरसा, मधेपुरा, औरंगाबाद और फैमूर में भी 50 किलोमीटर प्रति घंटे की रफ्तार तक की हवाएँ चलने की चेतावनी है।

अगले दो दिन जारी रहेगा मोंथा का प्रभाव

संभावित जलभराव और आपूर्ति बाधित होने की स्थिति से निपटने के लिए राहत दलों को तैयार रखा गया है। किसानों को सलाह दी गई है कि वे अपनी फसलों और पशुओं को सुरक्षित स्थानों पर रखें, क्योंकि तूफान और बारिश से नुकसान की आशंका बनी हुई है। मौसम वैज्ञानिकों के अनुसार, ‘मोंथा’ का प्रभाव अगले दो दिनों तक जारी रहेगा, जिसके बाद मौसम में धीरे-धीरे सुधार आने की संभावना है।

भारत-नॉर्वे शिक्षा सहयोग को मिली नई दिशा

एजेंसी | वाराणसी

नॉर्वे के प्रतिष्ठित ओस्लो मेट्रोपोलिटन विश्वविद्यालय का प्रतिनिधिमंडल दस दिवसीय भारत यात्रा के तहत गुरुवार को काशी हिंदू विश्वविद्यालय पहुंचा। इस दौरान विश्वविद्यालय के कुलपति प्रो. अजित कुमार चतुर्वेदी से प्रतिनिधिमंडल ने मुलाकात की और शैक्षणिक सहयोग को मजबूत करने पर चर्चा की। बैठक में दोनों संस्थानों के बीच विद्यार्थी-शिक्षक आदान-प्रदान कार्यक्रम, संयुक्त शोध परियोजनाएं और सांस्कृतिक पहल जैसे विषयों पर विस्तृत विमर्श हुआ। कुलपति ने कहा कि बीएचयू अंतरराष्ट्रीय साझेदारियों के माध्यम से वैश्विक शिक्षा क्षेत्र में अपनी उपस्थिति सशक्त बनाने के लिए प्रतिबद्ध है। कुलपति चतुर्वेदी ने ओस्लोमेट के विद्यार्थियों से संवाद के दौरान कहा, “भारत विविधता में एकता का प्रतीक है, और बीएचयू इस भावना का जीवंत उदाहरण है।”इस अवसर पर प्रो. नुट ऑकलैंड ने बताया कि ओस्लोमेट और बीएचयू के बीच दो दशकों



से अधिक समय से शैक्षणिक संबंध हैं। उन्होंने कहा कि विश्वविद्यालय बीएचयू के विद्यार्थियों को ट्यूशन फीस में रियायत देने पर भी विचार कर रहा है।बीएचयू कला इतिहास विभाग की अध्यक्ष प्रो. ज्योति रोहिल्ला राणा ने कहा कि ओस्लोमेट का “आर्ट एंड टेक्नोलॉजी” संकाय उनके विभाग के साथ सहयोग की बड़ी संभावनाएं खोलता है। वहीं शिक्षा संकाय दोनों विश्वविद्यालयों के विद्यार्थियों को नए शिक्षण अवसर प्रदान करेगा। इस दौर के समन्वय में डॉ. प्रवीन राणा (पर्यटन प्रबंधन विभाग) की अहम भूमिका रही। उन्होंने बताया कि पिछले 25 वर्षों में ओस्लोमेट के 16 प्रतिनिधिमंडल बीएचयू आ चुके हैं, और अब समय है कि इस दीर्घकालिक साझेदारी को औपचारिक रूप देकर और मजबूत किया जाए।

सीआईएसएफ के पहरे में आयकर की जांच जारी

एजेंसी | संभल

उत्तर प्रदेश के संभल जिले में गोयल समूह की दो चीनी मिलों पर आयकर विभाग की कार्रवाई लगातार तीसरे दिन भी जारी है। असमोली थाना क्षेत्र स्थित धामपुर बायो ऑर्गेनिक्स यूनिट और रजपुरा क्षेत्र की धामपुर शुगर मिल में बीते 50 घंटे से अफसरों की गहमागहमी बनी हुई है। दिल्ली और लखनऊ से पहुंचे 100 से अधिक अधिकारियों की टीम लगभग 70 गाड़ियों के काफिले के साथ 29 अक्टूबर की सुबह सात बजे से जांच में जुटी है। स्थानीय प्रशासन को कार्रवाई की पूर्व सूचना नहीं दी गई थी। मिल के मुख्य गेट और परिसर की सुरक्षा के लिए केंद्रीय औद्योगिक सुरक्षा बल (CISF) के जवान तैनात किए गए हैं। वहीं, नियमित कामकाज के लिए केवल मजदूरों को अंदर जाने की अनुमति है। सूत्रों के अनुसार, यह छापेमारी कथित टैक्स चोरी के संदेह में की जा रही है। आयकर अधिकारी मिल के कार्यालयों में मौजूद दस्तावेज, लैपटॉप, रजिस्टर और वित्तीय रिकॉर्ड की बारीकी से जांच कर रहे हैं। दोनों मिलों के वरिष्ठ अधिकारी भी जांच टीमों के साथ मौजूद हैं।

मेलाही में 4.45 लाख नेपाली रुपए जबा

एजेंसी | पूर्वी चंपारण

बिहार विधानसभा चुनाव के महेनजर चलाए जा रहे सघन जांच अभियान के दौरान एसएसटी टीम ने गुरुवार को भारत-नेपाल सीमा पर बड़ी सफलता हासिल की है। टीम ने भेलाही थाना क्षेत्र के डिबनी पुल के पास एक व्यक्ति से 4 लाख 45 हजार नेपाली रुपए बरामद किए हैं। भेलाही थानाध्यक्ष गौरव कुमार ने बताया कि एसएसटी पॉइंट पर नियमित वाहन चेकिंग के दौरान एक संदिग्ध व्यक्ति को रोका गया। जांच में उसके पास रखी थैली से भारी मात्रा में नेपाली करेंसी बरामद हुई। आरोपी की पहचान मनान मियां, पिता अमीन मियां, निवासी लौकरिया थाना पलनवा, जिला पूर्वी चंपारण के रूप में हुई है। पुलिस पूछताछ में मनाम मियां कोई वैध दस्तावेज या संतोषजनक स्पष्टीकरण नहीं दे सका।

SRN: जटिल सर्जरी कर बचाई अघेड़ महिला की जान

एजेंसी | प्रयागराज

स्वरूपरानी नेहरू चिकित्सालय के सर्जन डॉक्टरों ने अत्यंत जटिल लेप्रोस्कोपिक सर्जरी को अंजाम देकर 50 वर्षीय महिला को नई जिंदगी दी है। मरीज को वॉल्ट ऑफ नेक्रोसिस सहित स्यूडोपैक्रियाटिक सिस्ट की गंभीर समस्या थी, जिसे सफलतापूर्वक लेप्रोस्कोपिक तकनीक से हटाया गया। यह सर्जरी पूरे विभाग के लिए एक उल्लेखनीय उपलब्धि मानी जा रही है। सर्जरी विभाग के अध्यक्ष प्रो. डॉ. वैभव श्रीवास्तव ने बताया कि यह ऑपरेशन बेहद चुनौतीपूर्ण था क्योंकि मरीज के सिस्ट में दीवार की सड़न के साथ पुराना पैक्रियाटाइटिस भी मौजूद था। ऐसे मामलों में पारंपरिक सर्जरी में जटिलताओं की संभावना अधिक रहती है, लेकिन आधुनिक लेप्रोस्कोपिक तकनीक से इसे सुरक्षित रूप से संभाला गया।



दर्द से राहत के बाद मुस्कान लौटी

करछना निवासी मरीज बीते एक महीने से तेज पेट दर्द से जूझ रही थीं। स्थानीय अस्पताल में इलाज के बाद भी आराम न मिलने पर उन्हें 6 अक्टूबर को स्वरूपरानी चिकित्सालय में भर्ती कराया गया। जांच में पता चला कि उनके पेट में बड़ा स्यूडोपैक्रियाटिक सिस्ट बन गया है — जो अम्रन्याशय की सूजन (पैक्रियाटाइटिस) के बाद बनने वाला एक तरल और मृत ऊतक से भरा थैला होता है।

जोखिम भरा लेकिन सफल ऑपरेशन

स्थिति की गंभीरता देखते हुए प्रो. वैभव श्रीवास्तव के नेतृत्व में 16 अक्टूबर को लेप्रोस्कोपिक कोलेसिस्टेक्टॉमी और सिस्टोरोस्टोस्टॉमी एक ही सत्र में की गई। ऑपरेशन के बाद मरीज को दो दिन आईसीयू में निगरानी में रखा गया, फिर सामान्य वार्ड में शिफ्ट किया गया। दसवें दिन उन्हें पूर्ण रूप से स्वस्थ अवस्था में डिस्चार्ज कर दिया गया। सर्जरी को सफल बनाने में डॉ. तरुण कालरा, डॉ. मोनिका, डॉ. अनमोल और डॉ. गुपेन्द्र की अहम भूमिका रही। एनेस्थीसिया टीम का नेतृत्व डॉ. अरविंद यादव ने किया, जिनके साथ डॉ. आकांक्षा और डॉ. शहनाज ने उत्कृष्ट सहयोग दिया।



एमसीएक्स पर कुल 4.64 लाख करोड़ का कारोबार

डीबीडी संवाददाता | मुंबई

देश के प्रमुख कमोडिटी डेरिवेटिव्स एक्सचेंज एमसीएक्स (MCX) पर शुक्रवार को कुल 4,64,802.19 करोड़ रूपए का टर्नओवर दर्ज किया गया। इसमें कमोडिटी वायदा में 28,223.88 करोड़ और कमोडिटी ऑप्शंस में 4,36,576.22 करोड़ का कारोबार हुआ। वहीं, बुलियन इंडेक्स ‘बुलडेक्स’ नवंबर वायदा 80 अंक बढ़कर 28,618 पॉइंट के स्तर पर कारोबार करता नजर आया।



सोना वायदा 8 रुपए नरम, चांदी में 117 रुपए की मजबूती

कीमती धातुओं के वायदा कारोबार में सोना-चांदी की खरीद-फरोख्त का कुल मूल्य 23,413.73 करोड़ रूपए रहा। एमसीएक्स सोना दिसंबर वायदा 1,21,148 रूपए पर खुला और मामूली गिरावट के साथ 1,21,500 रूपए प्रति 10 ग्राम पर बंद हुआ, जो पिछले बंद से 8 रूपए या 0.01% कम था। वहीं चांदी दिसंबर वायदा 1,48,140 रूपए पर खुलकर 117 रूपए बढ़त के साथ 1,48,957 रूपए प्रति किलो पर पहुंचा। इसके अलावा चांदी-मिनी और चांदी-माइक्रो वायदों में क्रमशः 224 और 189 रूपए की तेजी दर्ज की गई।

औद्योगिक धातुओं में मिश्रित रुख

मेटल वर्ग में कुल 1,247.83 करोड़ रूपए का कारोबार हुआ। तांबा नवंबर वायदा 1.65 रूपए घटकर 1,010.1 रूपए प्रति किलो, जबकि जस्ता वायदा 0.60 रूपए बढ़कर 300.9 रूपए प्रति किलो पर पहुंचा। एल्यूमीनियम वायदा में हल्की तेजी रही और यह 270.4 रूपए प्रति किलो, वहीं सीसा वायदा 0.40 रूपए घटकर 182.8 रूपए प्रति किलो पर बंद हुआ। एनर्जी सेगमेंट में 3,616.37 करोड़ रूपए के सौदे हुए। कूड ऑयल नवंबर वायदा 5,356 रूपए पर खुलकर 28 रूपए की गिरावट के साथ 5,363 रूपए प्रति बैरल पर बंद हुआ। इसके विपरीत, नैचुरल गैस नवंबर वायदा में जोरदार तेजी रही — यह 14.9 रूपए या 4.27% बढ़कर 363.5 रूपए प्रति एमएमबीटीयू पर पहुंच गया।

8% बढ़कर 3349 करोड़ हुआ मारुति सुजुकी का मुनाफा

एजेंसी | नई दिल्ली

देश की सबसे बड़ी कार निर्माता कंपनी मारुति सुजुकी इंडिया ने सितंबर तिमाही में मजबूत नतीजे दर्ज किए हैं। कंपनी का कर के बाद लाभ (PAT) साल-दर-साल आधार पर 8 प्रतिशत बढ़कर 3,349 करोड़ रूपए पर पहुंच गया है।



कंपनी का राजस्व बढ़कर 42,344.20 पहुंचा

कंपनी का कुल राजस्व इस दौरान 13 प्रतिशत बढ़कर 42,344.20 करोड़ हो गया, जो पिछले वित्त वर्ष की समान तिमाही में 37,449.20 करोड़ था। कंपनी ने बताया कि यह वृद्धि मजबूत बिक्री, बेहतर उत्पाद मिश्रण और निर्यात में सुधार के कारण हुई है। दूसरी तिमाही में कंपनी का कुल खर्च एक साल पहले के 33,879.1 करोड़ रूपए से बढ़कर 39,018.4 करोड़ रूपए हो गया। कंपनी ने एक बयान में कहा कि दूसरी तिमाही में उसकी घरेलू थोक बिक्री साल-दर-साल आधार पर 5.1 प्रतिशत घटकर 4,40,387 इकाई रह गई, क्योंकि ग्राहकों ने 22 सितंबर से जीएसटी के कारण कीमतों में कटौती की उम्मीद के चलते खरीदारी टाल दी थी।

बैंक ऑफ बड़ौदा के लाभ में 8 फीसदी की कमी

डीबीडी संवाददाता | मुंबई

सरकारी बैंक ऑफ बड़ौदा (बीओबी) ने शुक्रवार को बताया कि सितंबर में समाप्त दूसरी तिमाही में उसका शुद्ध लाभ आठ प्रतिशत घटकर 4,809 करोड़ रूपए रह गया। बैंक ने पिछले वर्ष की इसी अवधि में 5,238 करोड़ रूपए का शुद्ध लाभ अर्जित किया था। बैंक ऑफ बड़ौदा ने नियामकीय सूचना में कहा कि दूसरी तिमाही में उसकी कुल आय भी घटकर 35,026 करोड़ रूपए रह गई, जो पिछले वित्त वर्ष की समान तिमाही में 35,445 करोड़ रूपए थी। हालांकि, ब्याज आय एक साल पहले इसी तिमाही के 30,278 करोड़ रूपए से बढ़कर 31,511 करोड़ रूपए



हो गई। तिमाही के दौरान शुद्ध ब्याज आय (एनआईआई) मामूली वृद्धि के साथ 11,954 करोड़ रूपए हो गई, जबकि एक साल पहले यह 11,637 करोड़ रूपए थी। तिमाही के दौरान परिचालन लाभ 20 प्रतिशत घटकर 7,576 करोड़ रूपए रह गया, जबकि एक वर्ष पूर्व इसी तिमाही में यह 9,477 करोड़

आरबीआई बोर्ड की उदयपुर में बैठक

एजेंसी | उदयपुर

भारतीय रिजर्व बैंक (RBI) के केंद्रीय निदेशक मंडल की 619वीं बैठक शुक्रवार को उदयपुर में हुई, जिसकी अध्यक्षता गवर्नर संजय मल्होत्रा ने की। बैठक में बोर्ड ने वैश्विक और घरेलू आर्थिक परिदृश्य, भू-राजनीतिक घटनाक्रमों तथा वित्तीय बाजार की चुनौतियों पर विस्तार से चर्चा की। आरबीआई के बयान के अनुसार, बोर्ड ने जमा बीमा और ऋण गारंटी निगम (DICGC) की गतिविधियों की समीक्षा की और योजना के तहत कवरेज राशि बढ़ाने के कदमों का भी मूल्यांकन किया। इसके साथ ही, उपभोक्ता शिक्षा और संरक्षण विभाग सहित कुछ केंद्रीय कार्यालय विभागों के कार्यों की भी समीक्षा की गई।



बैठक में डिप्टी गवर्नर टी. रवी शंकर, स्वामीनाथन जे, पूनम गुप्ता, एस. सी. मुर्मू, तथा अन्य निदेशकों ने भाग लिया। बैठक के अंत में, बोर्ड ने सतर्कता जागरूकता सप्ताह 2025 के उपलक्ष्य में एल्लभभाई पटेल की 150वीं जयंती पर राष्ट्रीय एकता दिवस की शपथ भी ली।

भारतीय हॉकी के 100 गौरवशाली वर्ष: सात नवंबर को मनेगा ‘हॉकी शताब्दी उत्सव’

► दिल्ली से लेकर 500 जिलों तक गुंजेगा राष्ट्रीय जश्न, विशेष मैच और प्रदर्शनी होंगे आकर्षण का केंद्र

एजेंसी | नई दिल्ली

भारत का राष्ट्रीय खेल हॉकी अपने 100 स्वर्णिम वर्ष पूरे करने जा रहा है। सात नवंबर 1925 को अंतरराष्ट्रीय हॉकी महासंघ (एफआईएच) से जुड़ने के साथ शुरू हुआ यह सफर अब एक सदी का मुकाम छूने जा रहा है। इसी ऐतिहासिक दिन को समर्पित “हॉकी शताब्दी समारोह” देशभर में धूमधाम से मनाया जाएगा।

दिल्ली बनेगी जश्न का केंद्र

मुख्य समारोह नई दिल्ली के मेजर ध्यानचंद नेशनल स्टेडियम में आयोजित होगा। इस मौके पर खेल मंत्री इलेवन और हॉकी इंडिया मिक्स्ट इलेवन के बीच विशेष प्रदर्शनी मैच खेला जाएगा — जिसमें पुरुष और महिला खिलाड़ी एक साथ मैदान पर उतरेंगे। यह मैच खेल में समानता और समावेशिता का प्रतीक होगा।



100 इयर्स ऑफ इंडियन हॉकी

इस अवसर पर भारत की हॉकी विरासत को सम्मानित किया जाएगा। समारोह में ‘100 इयर्स ऑफ इंडियन हॉकी’ शीर्षक से एक स्मारक पुस्तक का विमोचन किया जाएगा, जबकि “एम्स्टर्डम से पेरिस तक” नामक फोटो प्रदर्शनी भारतीय हॉकी की सौ साल की गौरवगाथा को जीवंत करेगी — ध्यानचंद के स्वर्ण युग से लेकर टोक्यो और पेरिस के आधुनिक नायकों तक।

देशभर में 500 जिलों में होंगे आयोजन

यह उत्सव केवल दिल्ली तक सीमित नहीं रहेगा। हॉकी इंडिया के नेतृत्व में पूरे देश के 500 से अधिक जिलों में 1,000 से ज्यादा मैच आयोजित किए जाएंगे, जिनमें 36,000 से अधिक खिलाड़ी भाग लेंगे — स्कूलों से लेकर जमीनी स्तर की टीमों तक। यह एक ऐसा राष्ट्रीय अभियान होगा जिसमें खिलाड़ी, कोच, छात्र और प्रशंसक, सभी इस खेल भावना का हिस्सा बनेंगे।

यह इतिहास नहीं, एक नई शुरुआत

हॉकी इंडिया के अध्यक्ष डॉ. दिलीप तिकी ने कहा, “यह शताब्दी हमारे नायकों, हमारी दृढ़ता और हमारे पुनर्जागरण का प्रतीक है। हम अपने अतीत को नमन करते हुए आने वाली पीढ़ियों के लिए नए सपने गढ़ रहे हैं।”

एक सदी पूरी, नई उड़ान की तैयारी

अब जब देश 7 नवंबर को हॉकी के 100 वर्ष पूरे होने का उत्सव मनाएगा, तो यह केवल अतीत की यादें नहीं होंगी — बल्कि एक नए युग की शुरुआत का संकेत भी होगा। देशभर के स्टेडियम, स्कूल और मैदान तैयार हैं। गर्व, भावना और एकजुटता से भरे उस पल के लिए जब भारतीय हॉकी एक नई सदी में कदम रखेगी।

स्वर्ण युग से पुनर्जागरण तक का सफर

भारत ने 1928 के एम्स्टर्डम ओलंपिक में अपना पहला स्वर्ण पदक जीतकर हॉकी में विश्व वर्चस्व की शुरुआत की थी। 1950 के दशक तक चले स्वर्ण युग के बाद भारतीय हॉकी ने कठिन दौर देखा, लेकिन टोक्यो 2020 का कांस्य पदक और पेरिस 2024 में पोलियम फिनिश ने खेल में नई ऊर्जा भर दी। 1975 का विश्व कप विजय और एशियाई खेलों में लगातार सफलता इस सफर के स्वर्णिम अध्याय हैं। “हॉकी भारत के लोगों की आत्मा का खेल है। यह जश्न हर उस व्यक्ति का है जिसने इस भावना को जिंदा रखा। जब हम 500 जिलों में जश्न मना रहे हैं, तब हम अगले 100 साल की नींव रख रहे हैं।”

भारतीय हॉकी: ओलंपिक पदक विजेता मैनुअल फ्रेडरिक का निधन

एजेंसी | नई दिल्ली

भारतीय हॉकी जगत के लिए शुक्रवार का दिन दुःखद साबित हुआ। 1972 म्यूनिख ओलंपिक में कांस्य पदक जीतने वाली भारतीय टीम के गोलकीपर और केरल के पहले ओलंपिक पदक विजेता मैनुअल फ्रेडरिक का बेंगलुरु के एक निजी अस्पताल में निधन हो गया। वे 78 वर्ष के थे।



1972 ओलंपिक में रचा इतिहास

फ्रेडरिक भारतीय हॉकी टीम के उस गौरवशाली दल का हिस्सा थे जिसने म्यूनिख ओलंपिक में नीदरलैंड्स को हराकर कांस्य पदक जीता था। उनकी चुस्त फुर्ती, तेज रिप्लेक्स और निर्णायक क्षणों में आत्मविश्वास भरी गोलकीपिंग ने भारत को कई अहम मुकबलों में जीत दिलाई। इसके बाद 1978 में अर्जेंटीना में हुए हॉकी विश्व कप में भी वे भारतीय टीम के गोलकीपर रहे। कन्नूर जिले के बनावसरी में जन्मे मैनुअल फ्रेडरिक ने खेलों में अपने असाधारण योगदान से राष्ट्रीय स्तर पर ख्याति पाई। उन्हें वर्ष 2019 में ध्यानचंद पुरस्कार से सम्मानित किया गया था। उनका एक अभूतपूर्व रिकॉर्ड आज भी कायम है — उन्होंने राष्ट्रीय चैंपियनशिप के 16 फाइनल मुकबलों में टाई-ब्रेक के दौरान गोल की सफल रक्षा की। स्कूल के दिनों में फ्रेडरिक ने अपनी खेल यात्रा की शुरुआत बीईएम स्कूल, कन्नूर से एक फुटबॉल स्ट्राइकर के रूप में की थी। बाद में सेंट माइकल्स स्कूल में पढ़ाई के दौरान उन्होंने हॉकी में गोलकीपर की भूमिका अपनाई, जो उनके जीवन का निर्णायक मोड़ साबित हुआ। सिर्फ 17 वर्ष की आयु में उन्होंने मुंबई हॉकी एसोसिएशन द्वारा आयोजित बॉम्बे गोल्ड कप में हिस्सा लिया और जल्द ही राष्ट्रीय टीम में चयन पाया। 1971 में उन्होंने भारत की ओर से अपना पहला अंतरराष्ट्रीय मैच खेला। मैनुअल फ्रेडरिक के निधन से भारतीय हॉकी समुदाय में गहरा शोक व्याप्त है। हॉकी इंडिया, पूर्व खिलाड़ी और उनके प्रशंसकों ने उन्हें श्रद्धांजलि देते हुए कहा कि ‘फ्रेडरिक न केवल एक शानदार खिलाड़ी थे, बल्कि अनुशासन, समर्पण और प्रेरणा के प्रतीक भी थे।’ उनके परिवार में दो बेटियाँ — फ्रेनिना प्रवीण और फेनीला टिटू थॉमस हैं।



फिल्म 'है जवानी तो इश्क होना है' की रिलीज डेट का ऐलान




का एक ताजा कॉकटेल लेकर आई है। फिल्म का निर्माण अनुभवी निर्माता रमेश लौरान ने अपने बैनर टिप्स फिल्मस के तहत किया है। दमदार कास्ट और नई रिलीज डेट इस बार वरुण धवन के साथ दो खूबसूरत अभिनेत्रियां नज़र आने वाली हैं, मृणाल ठाकुर और पूजा हेगड़े। दोनों ही अपने करियर की सबसे बेहतरीन फॉर्म में हैं, और वरुण के साथ उनकी केमिस्ट्री देखने लायक होगी। फिल्म की कहानी युवाओं की भावनाओं, रिश्तों की उलझनों और आधुनिक प्रेम के मजबूत ट्विस्ट से सजी है। मेकर्स का कहना है कि यह फिल्म दिल को छूने वाली रोमांस और ठहाकों से भरपूर पारिवारिक मनोरंजन पेश करेगी। पहले इस फिल्म को 10 अप्रैल 2026 को रिलीज करने की योजना थी, लेकिन अब निर्माताओं ने इसे थोड़ा आगे बढ़ाते हुए 5 जून 2026 की नई तारीख तय की है। यह बदलाव फिल्म की पोस्ट-प्रोडक्शन और म्यूजिक प्रमोशन को और बेहतर बनाने के उद्देश्य से किया गया है।

बॉलीवुड के एनर्जी पावरहाउस वरुण धवन एक बार फिर दर्शकों के दिलों में धड़कने बढ़ाने आ रहे हैं। उनकी बहुप्रतीक्षित रोमांटिक-कॉमेडी फिल्म 'है जवानी तो इश्क होना है' को लेकर मेकर्स ने आखिरकार बड़ा अपडेट जारी कर दिया है। इस फिल्म की घोषणा मई 2025 में की गई थी और तभी से यह प्रोजेक्ट दर्शकों और ट्रेड एक्सपर्ट्स दोनों के बीच चर्चा का केंद्र बना हुआ है। अब 31 अक्टूबर को निर्माताओं ने फिल्म की नई रिलीज डेट के साथ पूरी स्टार कास्ट का ऐलान कर दिया है, जिसने इस इंतजार को और भी रोमांचक बना दिया है। फिल्म का निर्देशन खुद वरुण के पिता और बॉलीवुड के कॉमेडी किंग डेविड धवन ने संभाला है। यह जोड़ी पहले भी दर्शकों को 'जुबवा 2' और 'मैं तेरा हीरो' जैसी सुपरहिट फिल्मों का तोहफा दे चुकी है। एक बार फिर पिता-पुत्र की यह जुगलबंदी रोमांस और हास्य के लिए एक बेहतरीन जोड़ी साबित हो रही है। फिल्म का निर्माण अनुभवी निर्माता रमेश लौरान ने अपने बैनर टिप्स फिल्मस के तहत किया है। दमदार कास्ट और नई रिलीज डेट इस बार वरुण धवन के साथ दो खूबसूरत अभिनेत्रियां नज़र आने वाली हैं, मृणाल ठाकुर और पूजा हेगड़े। दोनों ही अपने करियर की सबसे बेहतरीन फॉर्म में हैं, और वरुण के साथ उनकी केमिस्ट्री देखने लायक होगी। फिल्म की कहानी युवाओं की भावनाओं, रिश्तों की उलझनों और आधुनिक प्रेम के मजबूत ट्विस्ट से सजी है। मेकर्स का कहना है कि यह फिल्म दिल को छूने वाली रोमांस और ठहाकों से भरपूर पारिवारिक मनोरंजन पेश करेगी। पहले इस फिल्म को 10 अप्रैल 2026 को रिलीज करने की योजना थी, लेकिन अब निर्माताओं ने इसे थोड़ा आगे बढ़ाते हुए 5 जून 2026 की नई तारीख तय की है। यह बदलाव फिल्म की पोस्ट-प्रोडक्शन और म्यूजिक प्रमोशन को और बेहतर बनाने के उद्देश्य से किया गया है।

रणबीर कपूर की फिल्म 'लव एंड वॉर' की रिलीज तारीख बदली

रणबीर कपूर आने वाले महीनों में कई बड़ी फिल्मों में दिखाई देने वाले हैं। एक ओर नितेश तिवारी की 'रामायण' ने पहले से ही सुर्खियों बटोरी हुई हैं, वहीं संजय लीला भंसाली की बहुप्रतीक्षित फिल्म 'लव एंड वॉर' को लेकर भी फैसले में जबरदस्त उत्साह है। रणबीर के साथ इस फिल्म में आलिया भट्ट और विक्की कोशल मुख्य भूमिकाओं में हैं। हालांकि अब खबर है कि फिल्म की रिलीज डेट को लेकर बड़ा बदलाव किया गया है। पहले 'लव एंड वॉर' को ईद 2026 पर रिलीज करने की योजना थी, जब सुपरस्टार यश की फिल्म 'टॉक्सिक' भी उसी दिन सिनेमाघरों में उतरने वाली थी। यह मुकाबला बॉक्स ऑफिस पर दो दिग्गजों की मर्यादक भिड़ंत बनने वाला था, मगर अब यह टकराव टल गया है।

भंसाली की फिल्म में हुई देरी



परफेक्शन के साथ पुरा किया जा सके। इस देरी के चलते रणबीर कपूर ने यश के रास्ते से हटने का फैसला किया है। अब ईद पर सिर्फ यश की बहुप्रतीक्षित फिल्म 'टॉक्सिक' रिलीज होगी, जिस पर जोरों से काम चल रहा है। बताया जा रहा है कि इसे कन्नड़ और इंग्लिश दोनों भाषाओं में शूट किया गया है।

सूत्रों के मुताबिक, 'लव एंड वॉर' की शूटिंग अभी पूरी नहीं हो पाई है। फिल्म की लगभग 75 दिनों की शूटिंग शेष है। संजय लीला भंसाली अपने बारीकी और भव्यता के लिए जाने जाते हैं, ऐसे में वह कोई समझौता नहीं करना चाहते। इसी कारण उन्होंने रणबीर, आलिया और विक्की से 2026 की गर्मियों तक की तारीखें मांगी हैं, ताकि फ़िल्म को अपनी परफेक्शन के साथ पुरा किया जा सके। इस देरी के चलते रणबीर कपूर ने यश के रास्ते से हटने का फैसला किया है। अब ईद पर सिर्फ यश की बहुप्रतीक्षित फिल्म 'टॉक्सिक' रिलीज होगी, जिस पर जोरों से काम चल रहा है। बताया जा रहा है कि इसे कन्नड़ और इंग्लिश दोनों भाषाओं में शूट किया गया है।



'ह्यूमन्स इन द लूप' का ट्रेलर रिलीज

फिल्ममेकर अरण्या सहाय द्वारा निर्देशित समीक्षकों द्वारा सराही गई फिल्म 'ह्यूमन्स इन द लूप' अब दुनिया भर के दर्शकों के लिए उपलब्ध होने जा रही है। यह चर्चित फिल्म 31 अक्टूबर को नेटफ्लिक्स पर स्ट्रीम की जाएगी। फिल्म को एआई और मानव श्रम के जटिल संबंधों के भावनात्मक चित्रण के लिए कई अंतरराष्ट्रीय मंचों पर सराहना मिली है। 'ह्यूमन्स इन द लूप' की कहानी ग्रामीण भारत की एक आदिवासी महिला के इर्द-गिर्द घूमती है, जो एक डेटा-लेबलिंग सेंटर में काम करती है और एआई सिस्टम को ट्रेन करने में मदद करती है। उसकी रोज़मर्रा की जिंदगी के जरिए फिल्म यह दिखाती है कि कैसे आधुनिक तकनीक की नींव उन लोगों

के श्रम और भावनाओं पर टिकी है, जो अक्सर अनदेखे रह जाते हैं। फिल्म एक साथ तकनीकी, सांस्कृतिक और मानवीय परतों को खोलते हुए दर्शकों को गहराई से झकझोरती है। यह फिल्म स्टोरीकल्चर की इमैक्ट फेलोशिप और साँव फिल्मस के सहयोग से बनी है। निर्माण की कमान संभाली है राष्ट्रीय पुरस्कार विजेता निर्देशक बीजू टोप्पो और प्रशंसित फिल्ममेकर-प्रोड्यूसर किरण राव ने, जिन्होंने इसके सिनेमाई रूप को आकार देने में अहम भूमिका निभाई। फिल्म को लेकर किरण राव ने कहा, पहली बार जब मैंने 'ह्यूमन्स इन द लूप' देखी, तो इसकी ईमानदारी और दूरदर्शिता ने मुझे गहराई से प्रभावित किया। यह उस अदृश्य श्रम की

बात करती है जो हमारी आधुनिक दुनिया को जीवित रखता है। मुझे खुशी है कि अब यह फिल्म नेटफ्लिक्स पर अपने वैश्विक दर्शकों तक पहुंचेगी, जो इसकी कहानी को खुद का एक अक्स देख पाएंगे। 'ह्यूमन्स इन द लूप' कई अंतरराष्ट्रीय फिल्म समारोहों में सर्वश्रेष्ठ फिल्म पुरस्कार जीत चुकी है और अंतरराष्ट्रीय फिल्म समीक्षक संघ इंडिया अवॉर्ड से भी सम्मानित हुई है। फिल्म को तकनीक, नैतिकता और प्रतिनिधित्व के बीच के जटिल संतुलन पर अपनी सूक्ष्म दृष्टि के लिए सराहा गया है। समीक्षक इसे उस नई वैश्विक चर्चा की शुरुआत मानते हैं, जो यह पृष्ठती है कि 'आखिर एआई को वास्तव में कौन बना रहा है?'

'भूल भुलैया 4' में अनन्या पांडे होंगी कार्तिक आर्यन की नई मंजुलिका

बॉलीवुड की ग्लैमरस अदाकारा अनन्या पांडे ने हाल ही में अपना 27वां जन्मदिन मनाया और अब वे एक मजेदार वीडियो की वजह से चर्चा में हैं। सोशल मीडिया पर सामने आए इस वीडियो में अनन्या अपने कथित को-स्टार कार्तिक आर्यन के साथ नजर आ रही हैं। दोनों जल्द ही फिल्म 'तू मेरी तेरा, मैं तेरा तू मेरी' में एक साथ दिखाई देने वाले हैं। बातचीत के दौरान अनन्या का एक बयान फैंस का ध्यान खींच रहा है, जिसमें उन्होंने मजाक-मजाक में खुद को 'भूल भुलैया 4' की नई मंजुलिका बता दिया। वीडियो में दोनों के बीच प्यारी नोकझोंक देखने को मिलती है। अनन्या मजाकिया लहजे में कहती हैं कि कार्तिक, उनकी फिल्म से उनका गाना काटने की कोशिश कर रहे हैं। यह सुनते ही कार्तिक हंसते हुए जवाब देते हैं, तुम्हारा गाना? उसमें मैं नहीं हूँ क्या? जिस पर अनन्या तुरंत कहती हैं, 'हमारा गाना।' माहौल में हल्का-फुल्का ठहाका गूंजा है और फिर अनन्या

अचानक कह देती हैं, वैसे मैं 'भूल भुलैया 4' में नई मंजुलिका बनने वाली हूँ। उनके इतना कहते ही कार्तिक मुस्कराकर कहते हैं, 'सच में? ये तो बड़ी खबर है।' दोनों की इस हंसी-मजाक भरी बातचीत ने फैंस को उत्साहित कर दिया है। वीडियो वायरल होते ही सोशल मीडिया पर चर्चाओं का दौर शुरू हो गया है। कई यूजर्स इसे एक संकेत मान रहे हैं कि शायद अनन्या वास्तव में फ्रेंचाइजी की अगली किस्त में नजर आएंगे।

महिला क्रिकेट टीम ने आस्ट्रेलिया को हराकर रचा इतिहास: भुवनेश्वर कुमार

एजेंसी | गौतमबुद्ध नगर

भारतीय महिला क्रिकेट टीम द्वारा सात बार की विश्व चैंपियन ऑस्ट्रेलिया को हराकर वनडे विश्व कप के

फाइनल में प्रवेश करने पर पूरा देश जश्न मना रहा है। टीम इंडिया के अनुभवी तेज गेंदबाज भुवनेश्वर कुमार ने इस जीत को "ऐतिहासिक और गर्व का क्षण" बताया है।



ऑस्ट्रेलिया को हराना हमेशा बड़ी चुनौती

नोएडा पुलिस द्वारा आयोजित 'रन फॉर यूनिटी' कार्यक्रम में शामिल होने पहुंचे भुवनेश्वर कुमार ने कहा, ऑस्ट्रेलिया की टीम, चाहे पुरुष हो या महिला, दोनों ही विश्व क्रिकेट की सबसे मजबूत टीमों में से हैं। ऐसे में भारत की बेटियों ने जिस आत्मविश्वास और दमखम के साथ उन्हें हराया है, वह काबिल-ए-तारीफ है। यह जीत भारतीय क्रिकेट के लिए एक बहुत बड़ी उपलब्धि है। भुवनेश्वर कुमार ने भारतीय महिला टीम को फाइनल में पहुंचने पर हार्दिक बधाई देते हुए कहा कि उनकी जीत ने पूरे देश को गौरवान्वित

किया है। उन्होंने उम्मीद जताई कि महिला टीम अब विश्व कप खिताब जीतकर इतिहास रचेगी और भारतीय क्रिकेट को नई ऊंचाई पर पहुंचाएगी। उन्होंने आगे कहा कि ऑस्ट्रेलिया को मात देना आसान नहीं होता, क्योंकि वह कई बार महिला विश्व कप जीत चुकी है। एकजुटता के संदेश के साथ दौड़े भुवनेश्वर भुवनेश्वर कुमार आज नोएडा पुलिस की ओर से आयोजित 'रन फॉर यूनिटी' में भाग लेने पहुंचे थे। कार्यक्रम का उद्देश्य देश में एकता, फिटनेस और राष्ट्रप्रेम की भावना को प्रोत्साहित करना था।

चीन सीमा के पास भारत का कमाल

न्योमा में बना दुनिया का सबसे ऊंचा एयरबेस ऑपरेशनल

13700 फीट की ऊंचाई से दहाड़ेंगे सुखोई 30 MKI, मिग 29

एजेंसी | नई दिल्ली

भारत ने शुक्रवार को रक्षा इतिहास में नया अध्याय जोड़ते हुए चीन सीमा से महज 50 किलोमीटर दूर दुनिया का सबसे ऊंचा हवाई अड्डा ऑपरेशनल कर दिया है। पूर्वी लद्दाख के न्योमा में 13,700 फीट की ऊंचाई पर तैयार यह एयरफील्ड

अब मिग-29 और सुखोई-30 एमकेआई जैसे अत्याधुनिक लड़ाकू विमानों की उड़ान के लिए पूरी तरह सक्षम है। यह कदम न केवल चीन के झिंजियांग सैन्य क्षेत्र बल्कि पाकिस्तान के उत्तरी ठिकानों से आने वाली चुनौतियों के प्रति भारत की तैयारियों को और सुदृढ़ करता है।



दौलत बेग ओल्डी से आगे, हर मौसम में संचालन योग्य

इससे पहले भारत ने दौलत बेग ओल्डी (डीबीओ) में 16,600 फीट की ऊंचाई पर एयरबेस बनाया था, जो मौसम और परिचालन सीमाओं के कारण सीमित उपयोग का साबित हुआ। इसी अनुभव से सीख लेते हुए लद्दाख में एक ऐसे वैकल्पिक बेस की आवश्यकता महसूस हुई, जो सालभर सक्रिय और हर मौसम में उपयोगी रह सके। न्योमा का चयन विस्तृत मौसम अध्ययन और स्थल सर्वेक्षण के बाद किया गया। फुकचे की सीमित क्षमता और पर्यावरणीय प्रतिबंधों को देखते हुए इसे सबसे उपयुक्त पाया गया।

रणनीतिक दृष्टि से 'गेमचेंजर' साबित होगा न्योमा एयरबेस

न्योमा एयरफील्ड के उन्नयन की परियोजना 2009 में शुरू हुई थी, जिसका जिम्मा बॉर्डर रोड ऑर्गनाइजेशन (बीआरओ) को सौंपा गया था। पहले यहां मिट्टी का रनवे था, जिस पर केवल सी-130जे सुपर हरक्यूलिस जैसे विशेष परिवहन विमान उतर पाते थे। अब बीआरओ ने इसे 2.7 किलोमीटर लंबे कंक्रीट रनवे में परिवर्तित कर दिया है, जिससे न केवल लड़ाकू विमान बल्कि भारी परिवहन विमान भी यहां से संचालित हो सकेंगे। रक्षा मंत्रालय ने बताया कि यह एयरबेस भारत की हिमालयी रक्षा सीमा को अभेद्य बनाएगा और किसी भी आकस्मिक स्थिति में वायुसेना की प्रतिक्रिया समय को आधा कर देगा।

अमेरिकी समकक्ष से मिले राजनाथ सिंह, समझौतों पर हुए हस्ताक्षर

भारत-अमेरिका ने किया 10 वर्षीय रक्षा फ्रेमवर्क समझौता

राजनाथ सिंह और पीटर हेगसेथ की कुआलालंपुर में हुई बैठक

एजेंसी | कुआलालंपुर

भारत और अमेरिका ने रक्षा क्षेत्र में सहयोग को नई ऊंचाइयों पर ले जाते हुए आगामी दस वर्षों के लिए एक व्यापक रक्षा 'फ्रेमवर्क समझौते' पर हस्ताक्षर किए हैं। यह समझौता रक्षा तकनीक, सूचना साझाकरण और रणनीतिक समन्वय को सुदृढ़ करेगा। यह ऐतिहासिक समझौता शुक्रवार को मलेशिया की राजधानी कुआलालंपुर में आयोजित आसियान रक्षा मंत्रियों की बैठक (AD-MM-Plus) के इतर भारत के रक्षा मंत्री राजनाथ सिंह और उनके अमेरिकी समकक्ष पीटर हेगसेथ के बीच हस्ताक्षरित हुआ।

रक्षा के क्षेत्र में नये युग की शुरुआत



राजनाथ सिंह ने सोशल मीडिया प्लेटफॉर्म 'एक्स' पर जानकारी साझा करते हुए बताया कि, 'मेरी अमेरिकी रक्षा मंत्री पीटर हेगसेथ से बेहद उपयोगी और सार्थक बातचीत हुई। हमने 10 वर्षीय भारत-अमेरिका रक्षा साझेदारी ढांचे पर हस्ताक्षर किए, जो हमारे मजबूत संबंधों को

और गहराई प्रदान करेगा और रक्षा सहयोग के एक नए युग की शुरुआत करेगा। उन्होंने कहा कि यह समझौता द्विपक्षीय रक्षा साझेदारी के सभी आयामों के लिए नीति निर्धारण का मार्ग प्रशस्त करेगा और सुवर्त, निष्पक्ष व नियम-आधारित भारत-प्रशांत क्षेत्र के लिए अहम भूमिका निभाएगा।

आसियान देशों के रक्षा मंत्रियों की बैठक

इससे पहले राजनाथ सिंह आसियान देशों के रक्षा मंत्रियों की 12वीं बैठक (ADMM-Plus) में भाग लेने के लिए गुरुवार को कुआलालंपुर पहुंचे थे। स्थानीय अधिकारियों ने उनका गर्मजोशी से स्वागत किया।

बैठक का मुख्य उद्देश्य क्षेत्रीय सुरक्षा, आतंकवाद-रोधी उपाय, समुद्री सुरक्षा और क्षमता निर्माण जैसे विषयों पर सहयोग को मजबूत करना है। रक्षा मंत्रालय के एक वरिष्ठ अधिकारी ने बताया कि भारत, आसियान देशों के

साथ अपने रक्षा अभ्यासों और हथियार निर्माण सहयोग को और गहराई देने पर जोर देगा। यह यात्रा भारत की 'एक्ट ईस्ट' नीति के अनुरूप है, जो दक्षिण-पूर्व एशियाई देशों के साथ रणनीतिक साझेदारी को प्राथमिकता देती है।

न्यूज ब्रीफ

17 देशों की कार यात्रा कर 'द स्टोन विलेज'

पहुंचे नीदरलैंड के पर्यटक

चंदेरी। मध्य प्रदेश के ऐतिहासिक शहर चंदेरी में गुरुवार रात एक अनोखा कारवां पहुंचा—नीदरलैंड से आए 12 पर्यटकों का समूह, जो अपनी ही कारों से 17 देशों की अद्भुत सड़क यात्रा पूरी करते हुए 'द स्टोन विलेज' विक्रमपुर पहुंचा। होलैंड (एम्स्टर्डम) से निकले इस दल ने अब तक जर्मनी, ऑस्ट्रिया, रोमानिया, बुल्गारिया, तुर्की, जॉर्जिया, आज़रबैजान, ईरान, तुर्कमेनिस्तान, किर्गिजिया, रूस, चीन, तिब्बत और नेपाल जैसे देशों से होते हुए भारत की सीमा में प्रवेश किया। ये सभी यात्री अपने साथ 7 अत्याधुनिक टोयोटा वाहनों से यात्रा कर रहे हैं, जिनमें रात में रुकने की पूरी सुविधा, टेंट और जीपीएस सिस्टम मौजूद हैं।

पाकिस्तान-अफगानिस्तान में युद्धविराम पर सहमति

अंकारा (तुर्किये)। लगातार बढ़ते तनाव के बीच पाकिस्तान और अफगानिस्तान ने आखिरकार युद्धविराम जारी रखने पर सहमति जताई है। तुर्किये के विदेश मंत्रालय ने शुक्रवार सुबह एक्स (पूर्व ट्विटर) पर संयुक्त बयान जारी करते हुए दोनों देशों के इस निर्णय की पुष्टि की। सूत्रों के अनुसार, इस्तांबुल में पिछले शनिवार से चल रही वार्ता शुरू में बेततीजा रही थी, लेकिन कतर और तुर्किये की आखिरी कोशिशों के बाद दोनों पक्ष फिर से बातचीत की मेज पर लौटे। संयुक्त बयान में कहा गया है कि 6 नवंबर को इस्तांबुल में अगली बैठक होगी, जिसमें युद्धविराम को लागू करने की रूपरेखा पर विस्तार से चर्चा की जाएगी।

जहाजों पर सैन्य हमला अस्वीकार्य: संयुक्त राष्ट्र

जिनेवा। संयुक्त राष्ट्र मानवाधिकार संगठन ने अमेरिका को कठपरे में खड़ा करते हुए दक्षिण अमेरिकी क्षेत्र में कथित ड्रग्स ले जाने वाले जहाजों पर किए जा रहे सैन्य हमलों को 'अस्वीकार्य' करार दिया है। संगठन ने इन घटनाओं की निष्पक्ष जांच की मांग की है। संयुक्त राष्ट्र मानवाधिकार कार्यलय की प्रवक्ता रवीना शमदासानी ने बताया कि मानवाधिकार प्रमुख वोल्कर टर्क ने इन हमलों को लेकर गहरी चिंता जताई है।

पूर्व प्रधानमंत्री ओली की सुप्रीम कोर्ट से नहीं मिली राहत

पासपोर्ट निलंबन और राजधानी से बाहर जाने पर लगी रोक बरकरार, सरकार से मांगा जवाब

एजेंसी | काठमांडू

नेपाल के पूर्व प्रधानमंत्री केपी शर्मा ओली और पूर्व गृहमंत्री रमेश लेखक को सुप्रीम कोर्ट से फिलहाल कोई राहत नहीं मिली है। अदालत ने उनके पासपोर्ट निलंबन और काठमांडू से बाहर जाने पर लगी रोक के खिलाफ दायर रिट याचिका पर अंतरिम आदेश जारी करने से इनकार कर दिया। न्यायाधीश नृपध्वज निरौला की एकल पीठ ने यह फैसला सुनाते हुए सरकार और जांच आयोग को 15 दिनों के भीतर विस्तृत लिखित जवाब दाखिल करने के निर्देश दिए हैं। यह कार्रवाई उस आयोग



की सिफारिश पर की गई थी, जिसे 'जेन-जी आंदोलन' के दौरान हुई हिंसा और आगजनी की घटनाओं की जांच के लिए गठित किया गया था। आयोग ने सिफारिश की थी कि जांच पूरी होने तक दोनों नेताओं और तत्कालीन मुख्य जिला अधिकारी छविराज रिजाल का पासपोर्ट निलंबित रखा जाए और उन्हें सरकार की अनुमति के बिना काठमांडू से बाहर न जाने दिया जाए। ओली और लेखक ने इस आदेश को चुनौती देते हुए अदालत से तत्काल राहत की मांग की थी, लेकिन सुप्रीम कोर्ट ने कहा कि मामले की सुनवाई तथ्यों और सरकार के जवाब पर आधारित होगी।

पूर्व क्रिकेटर अज़हरुद्दीन तेलंगाना में बने मंत्री

क्रिकेट से राजनीति तक की लंबी यात्रा, अब रवंथ सरकार में नई जिम्मेदारी

हैदराबाद। भारतीय क्रिकेट टीम के पूर्व कप्तान और कांग्रेस नेता मोहम्मद अज़हरुद्दीन ने आज राजनीति के मैदान में अपनी नई पारी की शुरुआत की। उन्होंने तेलंगाना के मुख्यमंत्री रेवंथ रेड्डी की सरकार में मंत्री पद की शपथ ली। राजभवन में आयोजित समारोह में राज्यपाल विष्णु देव वर्मा ने उन्हें पद एवं गोपनीयता की शपथ दिलाई। शपथ ग्रहण के बाद मीडिया से बातचीत में अज़हरुद्दीन ने कहा — “यह मेरे लिए गर्व का क्षण है। मेरे माता-पिता और परिवारजन बेहद खुश हैं। मैं कांग्रेस नेतृत्व, मुख्यमंत्री और सभी वरिष्ठ नेताओं का आभारी हूँ, जिन्होंने मुझ पर विश्वास जताया।” समारोह में मुख्यमंत्री रेवंथ रेड्डी, कैबिनेट के अन्य मंत्री और कांग्रेस के वरिष्ठ नेता मौजूद रहे। अज़हरुद्दीन के शामिल होने के बाद अब तेलंगाना मंत्रिमंडल में कुल 16 सदस्य हो गए हैं।

क्रिकेट से मंत्रालय तक का सफर



हैदराबाद में 8 फरवरी 1963 को जन्मे मोहम्मद अज़हरुद्दीन ने अपने चाचा जैनुल-अबुद्दीन से प्रेरणा लेकर क्रिकेट करियर की शुरुआत की थी। 1984 में अंतरराष्ट्रीय क्रिकेट में पदार्पण करते हुए उन्होंने अपने पहले तीन टेस्ट मैचों में लगातार शतक जड़कर तहलका मचा दिया था। 1989 में वे भारतीय टीम के कप्तान बने और अपने 16 वर्ष लंबे करियर में 99 टेस्ट और 334 वनडे मैच खेले। क्रिकेट से संन्यास के बाद उन्होंने 2009 में कांग्रेस का दामन ग्रामा और उसी वर्ष उत्तर प्रदेश के मुरादाबाद से सांसद चुने गए।

ऑपरेशन सिंदूर अभी जारी है: वाइस एडमिरल

हिंद महासागर में चीन की हर हरकत पर नौसेना रख रही पैनी नजर

भारतीय नौसेना पूरी तरह सतर्क, दुश्मन को मिलेगा मुंहतोड़ जवाब

नई दिल्ली। भारतीय नौसेना ने साफ संकेत दिए हैं कि हिंद महासागर में चीन की गतिविधियों पर उसकी नजरें बेहद पैनी हैं और किसी भी शत्रुतापूर्ण कदम का जवाब उसी तीव्रता से दिया जाएगा। नौसेना के उप प्रमुख वाइस एडमिरल संजय वात्स्यायन ने शुक्रवार को कहा कि “ऑपरेशन सिंदूर अभी समाप्त नहीं हुआ है। हम पूरी तरह तैनात हैं और हर चुनौती का जवाब देने के लिए तैयार हैं।” वात्स्यायन ने स्पष्ट किया कि नौसेना हिंद महासागर में सक्रिय रह चीनी जहाज की गतिविधि पर करीबी नजर रखे हुए है।

मिलन अभ्यास व फ्लीट रिव्यू में INS विक्रांत की एंट्री



वाइस एडमिरल वात्स्यायन ने यह बातें फरवरी 2026 में होने वाले 'अंतरराष्ट्रीय फ्लीट रिव्यू', 'मिलन अभ्यास' और 'आईओनएस चीफ्स कॉन्वलेट' की तैयारियों पर आयोजित प्रेस वार्ता में कही। उन्होंने बताया कि यह आयोजन 18 फरवरी को विशाखापत्तनम में होगा, जिसमें राष्ट्रपति द्रौपदी मुर्मू बड़े की समीक्षा करेंगी। इस भव्य समुद्री आयोजन में पहली बार स्वदेशी विमानवाहक पोत आईएनएस विक्रांत और कलवरी श्रेणी की पनडुब्बियां हिस्सा लेंगी। अमेरिका, रूस और कई अन्य देशों ने इसमें भाग लेने की पुष्टि कर दी है। अब तक 55 से अधिक देशों ने अपने जहाज और उच्च-स्तरीय प्रतिनिधिमंडल भेजने की इच्छा जताई है। वात्स्यायन ने कहा कि मिलन अभ्यास 20 से 25 फरवरी के बीच आयोजित होगा, जो हिंद महासागर क्षेत्र का सबसे बड़ा नौसैनिक युद्धाभ्यास होगा। भारतीय नौसेना इसके अलावा नवंबर में गुआम में होने वाले 'मालाबार अभ्यास' में भी भाग लेगी।

फ्लोरिडा में जेटब्लू एयरलाइंस के विमान की आपात लैंडिंग

मेक्सिको से न्यू जर्सी जा रहे एयरबस A320 को टेम्पा एयरपोर्ट पर उतारा गया, FAA ने शुरू की जांच



फ्लोरिडा। मेक्सिको के कैंकून से न्यू जर्सी जा रहे जेटब्लू एयरलाइंस के एक विमान को उड़ान के दौरान तकनीकी समस्या के कारण फ्लोरिडा के टेम्पा एयरपोर्ट पर आपातकालीन लैंडिंग करानी पड़ी। इस हादसे में कई यात्री घायल हो गए, जिनमें से कुछ को अस्पताल में भर्ती कराया गया है। जेटब्लू ने अपने आधिकारिक बयान में बताया कि एयरबस A320 मॉडल का यह विमान न्यूक लिबर्टी अंतरराष्ट्रीय हवाई अड्डे के लिए रवाना हुआ था। उड़ान के दौरान अप्रत्याशित झटकों के चलते तीन यात्रियों को चोटें आईं, जिसके बाद पायलटों ने तुरंत हवाई यातायात नियंत्रकों को आपात स्थिति की सूचना दी और विमान को टेम्पा में सुरक्षित उतारा गया। घटना के बाद संघीय उड्डयन प्रशासन (FAA) और जेटब्लू प्रबंधन ने जांच शुरू कर दी है। प्रारंभिक जानकारी के अनुसार, यह हादसा उड़ान नियंत्रण प्रणाली से जुड़ी एक तकनीकी गड़बड़ी के कारण हुआ।

फ्री शिक्षा, हर घर रोजगार और लखपति दीदी बनाने का संकल्प

बिहार विधानसभा चुनाव के लिए राजग ने जारी किया संकल्पपत्र

घोषणापत्र में खींचा विकास का खाका, पीजी तक की पढ़ाई मुफ्त

एजेंसी | पटना

बिहार विधानसभा चुनाव 2025 के पहले चरण से ठीक पहले शुक्रवार को पटना के मौर्या होटल में राजग (राष्ट्रीय जनतांत्रिक गठबंधन) ने अपना 'संकल्प पत्र' जारी किया। घोषणाओं की झड़ी लगाते हुए गठबंधन ने राज्य के विकास का एक ऐसा रोडमैप पेश किया है, जिसमें



शिक्षा से लेकर रोजगार, महिला सशक्तिकरण से लेकर आधारभूत ढांचे तक हर क्षेत्र को छुआ गया है। सबसे बड़ी घोषणा के रूप में राजग ने वादा किया है कि बिहार के बच्चों को केजी से लेकर पीजी तक की शिक्षा पूरी तरह निशुल्क दी जाएगी। यानी अब नर्सरी से लेकर स्नातकोत्तर स्तर तक की पढ़ाई पर किसी भी परिवार को एक पैसा खर्च नहीं करना होगा।

रोजगार और औद्योगिक क्रांति का खाका

राजग ने बिहार में बड़े पैमाने पर पलायन रोकने के लिए एक करोड़ सरकारी नौकरियों और रोजगार के अवसर सृजित करने का वादा किया है। इसके लिए राज्य में हर जिले में मेगा रिकल सेंटर और ग्लोबल रिकलिंग हब स्थापित किए जाएंगे। 'बिहार स्पॉट्स सिटी' की अवधारणा के तहत हर डिवीजन में उत्कृष्टता केंद्र (सेंटर ऑफ एक्सीलेंस) बनेंगे, ताकि खेल प्रतिभाओं को राज्य में ही प्रशिक्षण और रोजगार मिले।

महिलाओं के लिए 'मिशन करोड़पति'

महिला सशक्तिकरण को राजग ने अपने एजेंडे का केंद्र बनाया है। 'मुख्यमंत्री महिला रोजगार योजना' के तहत महिलाओं को दो लाख रुपये तक की वित्तीय मदद दी जाएगी, ताकि वे अपना व्यवसाय शुरू कर सकें। साथ ही एक करोड़ महिलाओं को 'लखपति दीदी' बनाने का लक्ष्य रखा गया है। 'मिशन करोड़पति' योजना के तहत राज्य महिला उद्यमियों को करोड़पति बनाने की दिशा में काम करेगा, जिससे बिहार में महिला उद्यमिता को नई ऊंचाई मिल सके। राजग ने एक 'एजुकेशन सिटी' बनाने की घोषणा की है, जहां देश-दुनिया की टॉप यूनिवर्सिटीज अपने कैंपस खोल सकेंगी।

बुनियादी ढांचा और परिवहन नेटवर्क का विस्तार

राजग ने बिहार को आधुनिक बुनियादी ढांचे से लैस करने के लिए सात एक्सप्रेसवे, 3,600 किलोमीटर रेल नेटवर्क का आधुनिकीकरण, और चार अंतरराष्ट्रीय एयरपोर्ट (पटना, दरभंगा, भागलपुर, पूर्णिया) बनाने की योजना पेश की है। इसके अलावा चार शहरों में मेट्रो नेटवर्क और दस अन्य शहरों में हवाई कनेक्टिविटी बढ़ाने का भी संकल्प लिया गया है। राजग ने सभी फसलों पर न्यूनतम समर्थन मूल्य (एमएसपी) की गारंटी देने के साथ 'कृषी ठाकुर किसान सम्मान निधि' के तहत 3,000 रुपये अतिरिक्त सहायता देने का ऐलान किया है।

आयुष्मान खुराना की 'थम्मा' ने मचाया धमाल

आयुष्मान की फिल्म पांचवीं बार 100 करोड़ क्लब में शामिल

मुंबई। बॉलीवुड स्टार आयुष्मान खुराना की पहली बड़ी दिवाली रिलीज 'थम्मा' ने बॉक्स ऑफिस पर जबरदस्त कमाई करते हुए 100 करोड़ क्लब में धमाकेदार एंट्री कर ली है। इस सफलता के साथ आयुष्मान अब तक कुल पांच फिल्मों को 100 करोड़ क्लब में शामिल करने वाले युवा सितारों की सूची में शामिल हो गए हैं।



थम्मा की कुल कमाई फिलहाल xx करोड़ नेट (कल तक) दर्ज की गई है। इससे पहले उनकी सुपरहिट फिल्मों ड्रीम गर्ल (142.26 करोड़), ड्रीम गर्ल 2 (104.90 करोड़), बधाई हो (137.61 करोड़) और बाला (116.81 करोड़) भी बॉक्स ऑफिस पर शतक लगा चुकी हैं। इस शानदार उपलब्धि के साथ आयुष्मान ने बॉलीवुड इतिहास में सबसे ज्यादा फ्रैंचाइज शुरू

करने वाले युवा अभिनेता के रूप में नया रिकॉर्ड बनाया है। उन्होंने ड्रीम गर्ल, बधाई हो, शुभ मंगल सावधान, थम्मा और अंधाधुन जैसी फिल्मों से अपनी एक अलग पहचान बनाई है, जिनमें से कई की अगली कड़ी का दर्शक बेसब्री से इंतजार कर रहे हैं। आयुष्मान ने इस सफलता पर कहा व्यावसायिक सफलता किसी भी अभिनेता के लिए बड़ी उपलब्धि होती है। मेरे तरह के सिनेमा को दर्शकों का इतना प्यार मिलना मेरे लिए बेहद खास है। मैं हमेशा नए और अनोखे विषयों की तलाश में रहता हूँ, और जब दर्शक इन्हें पसंद करते हैं, तो वह एहसास अविश्वसनीय होता है। मुझे गर्व है कि मेरी कई फिल्मों सफल फ्रैंचाइज बन चुकी हैं। दर्शकों के प्यार और समर्थन के लिए मैं दिल से आभारी हूँ।